


Umupashi Wa Mushilo

Ni Cinshi?

 ...ukukana kwata ukulongana. Uku kulongana kuli nokuba ukwa pusana panono ukucila uko tukwata kuno. Ilingi, cila nshita ilyo twisa capamo kuno, ciba ukulongana ukwa...ku kundapa abalwele kabili ne fya ku kabila fya mubili. Uku konkomesha ukubikwa pali cilya. Lelo muno bushiku twatendeka uku kupuputulwa ku kundapa kwa mweo, u—umupashi wa muntu.

Nomba, Shikulu nga asuminisha, pa Mulungu ulucelo, ku Sunday school, pa Mulungu ulucelo, tuli no kwisa kwata amapepo ya balwele kabili no mulongo uwa lyonse uwa kundapa, pa Mulungu ulucelo, Shikulu nga asuminisha. Kabili ishi nshita sha bushiku mu, tuli aba pamfiwa nganshi ukulanda pa fintu ifya Muyayaya ifya—ifya mweo.

² Nomba, twalishibo kuti ilyo u—umubili waundapwa, cilatulenga cilya ifwe bonse ukusansamuka, pantu tuleshibo kuti mucine cine cilangisho kuti Lesa wesu alondapa abalwele. Lelo ulyo muntu umulwele nga aikala inshita itali, nalimo akalwala nakabili, limbi no bulwele bumo bwine ubo baundepweko, kabili cilya tacifumyapo ukundapa. Shig'anga akapelo muti wakalaso, kabili limbi inshiku shibili ishakonkapo balesa mukufwa na kalaso panuma lintu abebele ukuti na bapola. Bulabwela nakabili. Lelo ilyo ulyo mweo wa undapwa, lyena mulakwata, muli imwe, Umweo wa Muyayaya.

³ Kabili nalicetekelo kuti twalipalama sana ku Kwisa kwa kwa Shikulu Yesu, cilya naciya na kuli ifwe ukucita fyonse ifyo twingesha ukucita ku kuleta umweo onse ku Bufumu, kabili ku kuleta Ubufumu ku bantu, pakutila twingo ndapwa ku mipashi yesu. Ndecetekelo kuti umubili wakwa Yesu e mubili uwalwalisha nganshi uo naishiba; e kutila, u—umubili, umubili uwa bu mupashi uwakwa Kristu pe sonde, ulwele nganshi.

⁴ Kabili nomba, tatule fwaya uku musunga inshita itali sana ubushiku, pantu inshita ya bushiku iya kubalilapo tatukwete incende umwa kwikalika abanensu twatemwa. Tuli mu mulimo uwa ku kula chalici ipya, tabernacle ikulu pano pene pali ishi ncende, atemwa ukuli konse uko Shikulu ali no kutungulula; lelo ukulingana nge fyo twaishiba, pano.

⁵ Kabili nomba tulekwata ukulongana, pali Citatu ukufika pa Mulungu. Lelo lyena pa Mulungu, e kutendeka ukwa

kwingila mu nshiku sha kutusha isha Krishimishi, lelo cena... inshita yonse Shikulu akatweba ukuleka, ilya ikaba e nshita. Tatwishibe fye ifyo fintu fikaba. Lelo ukucetekelo kuti abanensu kuno ku tabernacle ne nkuta tumfwana nasho, ico icaba, lumo pali shena ni—ni tabernacle iya mushilo ku Utica, uko Munyina Graham Snelling aba ni pastor, kabili mu New Albany uko Munyina—Munyina Junie Jackson aba pastor, elyo kabili kulya mu musebo uukalamba uko Munyina Ruddell aba pastor. Ifwe kabili na bena, inkuta isho tumfwana na sho kuno ku tebernacle, tuleesha ukuleta a... abantu besu mwisenge lisuma pamo na Kristu. Kulya e kupanga kwesu. E ico ni nsala ukubelenga no kusambilisha pali, pa nshiku ishinono isha bushiku ishilekonkapa...

⁶ Muno bushiku ndefwaya ukulanda pe sambililo lya: *Mupashi Wa Mushilo Ni Cinshi?* Kabili mailo ubushiku, ndefwaya ukushimikila pali: *Cinshi Ico Wa Pelelwe?* Kabili pali Cisano ubushiku... Kabili, ku filimba fya kwambwilako, nshilefwaya ici cikambulwe pali Cisano ubushiku: *Musango Nshi Ni Nga Pokelelamo Mupashi Wa Mushilo?* Kabili *Musango Nshi Ningeshibilamo Ilyo Naukwata?* Elyo kabili tuli no kuleka fye, elyo kumona ifyo Shikulu akatutungulula, pa Cibelushi na pa Mulungu. Kabili pa Mulungu ulucelo, ukulongana kwa kundapa, kabili ukulongana na kumbi ukwa kusabankanya imbila nsuma pa Mulungu ubushiku.

⁷ Kabili nomba tulefwaya uuli onse ukwishiba cilya... Kabili ninjishiba ifilimba fya kwambwilako filebomba mu cipinda ca kunuma, kabili tulefwaya ukusose ci. Pantu, muli uku ukulongana ngo ku, mu musango wa kusabankanye mbila nsuma, tulakwata abantu ukufuma ku filonganino ifya pusana ifya nkuta abo abasambilishiwa mu musango wabo uwa citetekelo, cila umo. Kabili cilya cili fye bwino. Nshifwaya ukubo wa mulandu ukuleta icimfulunganya pakati kaba Munyina. Kabili kulya mu mabungano, nshimikila fye pa Fishinka ifikalamba ifya ku sabankaye mbila nsuma ifya Malemo, pa fyo ba munyina abalipilila ukulongana kwandi bacetekelamo. Lelo, mu tabernacle muno, nde—ndefwaya ukulanda pafyo twacetekela. E ico kanshi, nga imwe—nga imwe tamulecumfwa, kuti nabo uwa nsansa sana ukukwata ka kalata akanono atemwa ifya lembwa ukufuma kuli imwe, ukunjipusha ilipusho ilya—ilya mulandu twaacetekela muli uyu musango. Kabili kuti nabo uwansansa ukweshwa ukucilondolola ubusuma ubo ningacita.

⁸ Namwishiba, cila lukuta, nga tumukwete isambilisho, ni nshi tamuli ulukuta. Mulingile ukukwata icintu cimo ico mwaimininapo, ama funde yamo ayo mwaikatililako. Kabili te mulandu uko muntu abako atemwa icilonganino icinga bako, nga ulyo umuntu alifyalwa ku Mupashi wakwa Lesa, ulya ni munyinane atemwa nkashi yandi, te mulandu wa...Kuti

twapusana mu fintu fimbi, ukutalukana nge fyo ku kabanga kwaba na ku masamba, lelo tucili ba munyina. Kabili tekuti ncite nangu cimo lelo kwesho kwafwilisha ulya munyina ku kupalama, ukwenda ku suma muli Kristu. Kabili nalicetekela onse uwa cine, Umwinakristu uwa cine kuti ancitila icintu cimo cine.

⁹ Nomba, nalipusha ii tabernacle . . . Nomba, tatuleingila muli ci pa kulongana fye ukwa nshita iitali. Ndefwaya ukwingila muli ci, kabili ndefwaya imwe, kabili ni mwipusha, ku koca ubulalo ubuli bonse ubuli kunuma yenu, no kufumyapo ulubembu lonse, ukuti tuleisa kuli ci na conse icaba mu mitima yesu no bumi. Tulingile ukwisa kuno pa mulandu umo ukankala uwa kulenge myeo yesu ukuteyanishiwa palwa Kwisa kwa kwa Shikulu, kabili te pa mulandu umbi. Kabili nge fyo nandile no kusosa, ukuti limbi inshita imo kuti nasambilisha atemwa ukusose cintu cimo ico cingaba ica pusanako panono ico muntu umbi, umusango ba cicetekelamo. Ine—ine nsha—nshaishile mukutalikishanya, mwamona, na—na ishila . . . Tuli pano ku kuteyanya uku Kwisa kwa kwa Shikulu. Kabili ndetontonkanya ukuti ili bumba ilinono . . .

¹⁰ Ninkwata aba bwananyina bamo abeni bali na ine kuno abo naishiba, ukufuma mu ncende isha pusana pusana, kabili tuli aba nsansa ukuba nabo. Kabili ukwabulo kutwishika lelo mukati ke bumba umo, kuli ko bamo ukufuma kunse ka musumba, ukufuma kunse ukufuma ukushinguluka imisumba yesu inono iyo twapalama nayo kuno. Kabili tuli abansansa ukuba na imwe, kabili tulemitotela nganshi, nga cakuti mwali tutemwa nganshi ku kwisa no kumfwa ifi fintu. Lesa . . . Shi mwingasenda ku ng'anda, munyinane, nkashi, ifyuma ifya bunonshi nganshi ifyo Lesa enga pongolwela mu mutima wenu, epepo lyandi.

¹¹ Kabili kuli ino tabernacle inono, ukumono kuti na licetekela ukuti caba bamo bantu abasuma nganshi ababa pe sonde, besa kuli ii tabernacle. Nomba, nsha cisoso kutila “bonse” abantu abasuma nganshi. Na cisoso kutila bamo abantu abasuma nganshi pe sonde besa kuli ino tabernacle. Lelo nge fyo akasuba na kasuba, ukulaya ukubwelelamo, ukufuma mu kulongana kumo no kulongana kumbi, ndemona ukukabila uku kalamba ukwa ino tabernacle, uku kabila ukulamba muli kwena, kabili nakulya kwa kwisushiwa, atemwa ukusangululwa, ubumi ubwa shika, ukwenda mupepi na Lesa. Kabili nali balaya ukucite ci, ukubaletela ishi Mbila. Kabili tuli abansansa ku kumisuminisha ukusangwamo no kukwata isenge pamo na ifwe ukushinguluka Icebo cakwa Lesa, ilyo tulesambilisha no kwesha ukucileta.

¹² Nomba, inshiku sha ubushiku isha kubalilapo shitatu tatwakulasende isambililo ilya ku shimikilapo, lelo Mbila ukusambilisha ukufuma mu Cebo cakwa Lesa.

Kabili nomba, kuli, te kuti njipushe uuli onse ukucita icintu icili conse ico ine ne mwine te kuti ncite. Kabili uno mulungu wali ni Kalbale ituntulu kuli ine. Nali fye mupepi no—na mupepi no kufwa, nge fyo ninga cibika, mpaka nali fye mupepi no kufulungana. Ni mpela umupwilapo ku bufwayo bonse, kabili ne cili conse ico naishiba, kuli Shikulu.

¹³ Inshita ya bushiku bumbi, mupepi fye panuma ya nshita ya pakati ka bushiku, umukashi wandi na ine, panuma ya kwikala, no kulapepa no kulanda kuli Shikulu, ukucilinganya pa kapuna akanono mu mu...icipinda cesu ica kuntanshi, nama Baibele yesu yabili aya isulwa, twali isangulwile fwe bene cipya cipya kuli Lesa, ku mulimo onse, ukuti tuli no kupela ama bufwayo yesu fwe bene, ne fintu fyonse, ne tontonkanyo lyonse ilya ibela, no kubombela Shikulu Yesu.

Kabili ndesubila ukuti cilya caba imibele yenu, na imwe, ukuti na mucite cintu cimo cine. Ilyo twaisa muno bushiku, tuleisa pa mpaanga isha mushilo, pa kati ka bantu abo abalepepa, no kuleko kulya, no kulungamike fintu, kabili no kuiteyanya ku kupokelela icintu cimo ukufuma kuli Lesa. Kabili nalishiba ukuti uyo walaisa ne nsala ta bwelelemo ne nsala, lelo Lesa ali no kumulisha Umukate wa Mweo.

¹⁴ Nomba, lintu tatulabelenga ukufuma mwi Buku Lyakwe ilya mushilo, ka tukontamike imitwe yesu pa kashita fye mwi pepo.

¹⁵ Shikulu, kuliko kale ipepo ilipelwe muli ino ncende muno bushiku. Kwa cibako...inyimbo sha mu Zion nashimbwa ku bana Benu. Imitima yabo na isansamushiwa. Kabili twaisa kuno ku kuisangulula fwebene kuli Imwe, kabili ku ku Mushinshimuna ukufuma mukati ka myeo yesu. Kabili tulelete ci ku ku Mwibukisha, Shikulu, ukuti Mwali sosele ilyo Mwaikele pa mulu wa lupili no kusambilisha abasambi Benu, “Balipalwa abo aba kwate nsala ne cilaka ca bulungami, pantu bakesushiwa.” Mwali cilaya, Shikulu. Twaisa muno bushiku ne mitima yesu iya isuka. Twaisa, ne nsala ne cilaka, kabili na twishiba Muli no kusunga ubulayo Bwenu.

¹⁶ Ilyo tuleesha ukwisula aya mabula aya mushilo aya Baibele, ukubelenga ukufuma muli Yena ifyalembwamo, shi Mupashi wa Mushilo enga Citwala fye ku mutima uuli onse. Kabili shilekeni ilya Mbuto iponene mukati umwa shiika, mu citetekelelo ica pulamo ico cili no kuleta ubulayo bonse ubo Icebo capanga. Tumfweni, Shikulu, no kutuwamya, no kutwasha. Kabili nga muliko icintu ici shasangululwa muli ifwe, Shikulu, ulubembu lonse ulushatumbulwa, icintu conse ici shilungeme, cisokololeni ino ine nshita, Shikulu, twalaya fye kulya kwine no kucicita, pantu natwiluka ukuti tuleikala mu finshingwa ifya kwisa kwa kwa Shikulu Yesu. Kabili natukwata, Mwe Lesa uwa Mushilo, iseni mu finshingwa fya

bupingushi Bwenu—Bwenu muno bushiku, kabili tulepapatila ukushishiwa ukupya, no kusangululwa, no kwisushiwa na Mupashi wa Mushilo mu bumi bwesu.

¹⁷ Pa kumona umulilo wa ku puputulwa wa tendeka ukushima, lekeni tuposepo inkuni sha Cebo, pa kutila cingaambusha umulilo upya, pa kuti imitima yesu ingabe ya isushiwa no kupimpa. Tusangululeni, Shikulu, ukupitila mu Cebo Cenu ica wama kabili no Mulopa Wenu, ne nkumbu Shenu, twapapata. Kabili konse ukutasha no kulumbanya kwalaba Kwenu. Fumyeni umutunganya onse mu mitima yesu. Tuwamyeni, Mwe Shikulu. Tupeni imitima iya sanguluka, na maboko aya wamishiwa, na mano aya sanguluka, pakutila twingesa mu ng’anda Yenu iya mushilo, cila nshita ya bushiku, ukusansamuka no kwisushiwa no Mupashi Wenu. Twalombela ici mwi Shina lyakwa Yesu, kabili pa mulandu Wakwe. Amenii.

¹⁸ Ndefwaya ukubelenga Icebo ino ine nshita. Kabili lintu . . . Nde mulomba ukuleta ama Baibele yenu, ama pensulo yenu, ama pepala yenu, ifya Malembo. Nga cakuti mulekabila ifyo, kuti caba icawama nganshi. Kabili nomba lintu mucili mulesanga icipandwa ca 7 ica Milimo ya Batumwa, ica kubalilapo; ku kwasuka ilipusho, atemwa ukutendeka ukwasuka ilipusho: *Mupashi Wa Mushilo Ni Cinshi?*

¹⁹ Takwaba nangu cimo ici nga cimfya Satana, takulati kubeko nangu cimo pe sonde na nomba ico icikatala ukucimfya Satana, nge Cebo cakwa Lesa. Yesu ali Cibomfeshe mu bulwi Bwakwe ubukalamba; Atile, “Calilembwa . . .”

²⁰ Kabili muno lucelo, ilyo nacilaumfwa, inshiku ishinono ishapatapo, ku mulabasa uyo uwalemoneka ukweshwa ukutweba ukutila ububumbo bwaishile ukufuma ku mito imo ukuputwa capamo, kabili phosphate imo, kabili imiti inono iye sonde, kabili ukukabilila kwa kasuba kwalengele aka musonga ka bumi no kuleto bumi. Ifyo cabe ca buwelewele! Lintu, uku balika kwa kasuba kuli no kwipaya aka musonga konse aka bumi. Bikeni aka musonga mu kasuba, kali no kukepaya ilyo line. Kabili takwabako icintu ica musangwe fi; lelo Satana ukweshwa ukuposela cilya kuli ine. Kabili panuma lintu na citwala Rabekah wandi umunono ku sukulu ulucelo, kabili pa kubwela mu musebo, na citendeka ukulaisula icilimba nakabili; kabili na citontonkanya kuti na bwekela muli filya fintu nakabili, e ico nacicishimya fye.

Kabili ilyo naleya mu musebo, Satana atile kuli ine, atile, “Bushe walishiba ukuti uyu Muntu uo wita Yesu ali fye muntu kwati, ubushiku bumu ubushiku Bwakwe, kwati Billy Graham nangu Oral Roberts. Ali fye muntu uo batendeki ukukwata abantu abanono ukulongana kuli Wene no kusosa Ali Muntu mukalamba, kabili panuma ya kashita Aishileba uwa pulamo,

elyo kabili Aishileba u—umulungu kuli bena. Kabili nomba yalisalanganishiwa isonde lyonse, apo Alifwa, kabili epela fye.”

²¹ Natontonkenye, “Ifyo waba kabepa wa bufi.” Elyo kabili nalipilibwike lilya line fye naleciluka Graham Street. Natile, “Satana, iwe we ulelanda kuli kampingu wandi, ndefwaya uku kwipushako ifintu ifinono. Nani uo bakasesema ba ci Hebere balandilepo uyo wali no kwisa? Mesaya uwa subwa ali nani? Cali ni cinshi icali pali balya abaume aba Mumwene libela no kulanda pa bumi Bwakwe, imyaka amakana lintu talati Ese pano? Nani uwa cilandile libela umupwilapo? Kabili ilyo Aishile, batile ‘Apendelwe pamo ne mpulumushi,’ kabili eflyo Ali. ‘Afwantilwe pa fya bupulumushi fyesu, kabili eflyo Acitilwe. ‘Acitile inshishi Yakwe naba fyuma, lelo Ali no kubuka nakabili, ubushiku ubwa butatu,’ kabili Alicitile. Elyo kabili Alaile Mupashi wa Mushilo, kabili ningu kwata. E ico kuti cawama fye iwe ukutalukako kuli Cena, pantu calilembwa mu Cebo, kabili ne Cebo conse ca cine.” Elyo aliile. Mupeni fye Icebo, cilya cila cicita. Te kuti e minine cilye Cebo, pantu Cena cali putwamo.

Lekeni tutampe ukubelenga muno bushiku mu cipandwa ca 7 ce Buku lya Milimo ya Batumwa.

Awe shimapepo mukalamba atile, Bushe ifi fintu e fyo fyaba?

E lyo atile, Bashifwe, kabili naba munyinane, na batata, umfweni; Lesa wa bukata amoneke kuli shifwe Abraham, ilyo ali mu Mesopotamia, lintu talaikala mu Harani,

No kutila kuli wene, Fuma mu calo cobe, na mu bantu bobo, kabiye na ku calo nkakulangisha.

E lyo pa kufuma mu calo ca baKaldi, aile ikala mu Harani: kabili panuma, yamfwa yakwa wishu, ali mukushishe, amuletele mu calo cino, umo imwe mwaikala nomba.

Kabili ta mupelemo apakwikala, nangu, pa kunyata ulukasa pene: alaile fye ukucipela kuli wene ku kucikwata, na ku bufyashi bwakwe ubwa konkapo, ilyo takwete mwana.

...Lesa alandile ati, Ubufyashi bwakwe bukalebelela mu calo cimbi cimbi; kabili bakabateka mu busha, no kubacito bubu imyaka imyanda ine.

Kabili Lesa atile, Ine nkapingulo luko ulo bakabako ubusha: kabili panuma ya ifi fintu baka fumako, no kwisa mombela muno mucalo.

Kabili amupele ne cipingo ica kusembulula: kabili ifyo Abraham afyele Isaki, no kumusembulula pa bushiku ubwalenga cine konse konse; kabili Isaki afyele Yakobo; na Yakobo afyele ifikolwe ikumi na fibili.

²² Napali ici cifulo, tulefwaya ukupalama kwisambililo, ilyo nde tontonkanya lisambililo ilya pulamo ilye lelo, ilya... *Umupashi Wa Mushilo Ni Cinshi?* Waba ni Cinshi? Kabili, nomba, umulandu nasendela aya masambililo mu butantiko nge fi, te kuti mwise no kupokelela Mupashi wa Mushilo, kano mwaishiba fintu Waba. Kabili te kuti mu Upokelele, nga mwaishiba ifyo Waba, kano fye mwa Ucetekela ukuti nau pelwa kuli imwe, kabili Wena wenu. Kabili, elyo, te kuti mwishibe nga cakuti na Muukwata, atemwa iyo, kano fye mwaishiba ifintu ifyo Uuleta. E ico nga mwaishiba ifyo Waba, kabili Wakwa ani, kabili mulimo nshi Uuleta ilyo Waisa, lyena muli no kwishiba ico mukwete ilyo mwa Upokelele. Mwamona? Cilya fye kuti capwishishisha.

²³ Kwati fye lintu nacilalanda kuli Munyinefwe Jeffries ilelo, kabili acitila, “Ndefwaya ukubako mukulongana ubushiku, lelo nkabako mailo mu nshita ya bushiku.” Tacishiba ukuti ukulongana kuletwalilila, pantu tatwacibilishe; kuno kwine fye. Bamo ba...Munyina Leo na balya balembele kuli bamo ifibusa fyesu no kubeba, kunse ya musumba. Cisuma, ni pa mulandu tatwakwete incende.

²⁴ Nomba na cisosa, “Munyina Jeffries, nga wantuma ine ukuya isula cimo ica fishima fyobe ifya mafuta, kabili nshaishibepo nangu cimo pali cena, nalimo kuti naciposha. Kuti na bomfya imfungulo ishilingile nangu ukutampa injini ishilingile. Ningile ukwishiba ifya kucicita lintu nshila cicita.”

Kabili iyo e nshila imo ine no kupokelela Mupashi wa Mushilo. Mulingile ukwishiba ico muleisako, kabili ne fya ku Cipokelela, kabili ne fyo Caba.

Nomba, ica kubalilapo, Umupashi wa Mushilo walilaiwa.

²⁵ Kuti twasende milungu ikumi limo kabili ukwabula... ukuya fye mumo mumo ya ili sambililo, ifyo Mupashi wa Mushilo waba. Lelo, icintu icakubalilapo, ndefwaya ukuipalama fye umwalinga ukupela fye apakutampila cila nshita ya bushiku, elyo kumona inshita ya bushiku ii kakonkako nga kuliko ilipusho ilili lyonse.

²⁶ Nibanga muno abashapokelela Mupashi wa Mushilo, aba batishiwa na Mupashi wa Mushilo? Imyeni amaboko yenu; mwalishiba ta mulati. Lolekesheni amaboko.

Nomba ndefwaya ukulanda pali Wene, pa Mupashi wa Mushilo ukuba icishibilo, pantu Wene aba icishibilo. Twalishibe co, ukuti amabulayo yonse yapelwa kuli ifwe

kuli...Abraham ali shifwe uwa bulayo, pantu Lesa apele ubulayo kuli Abraham na ku Lubuto lwakwe ulukamukonkapo. Ubulayo bwapelwe “kuli Abraham na ku Lubuto lwakwe.” Kabili ici cishibilo caba ku bantu ba cipangano.

²⁷ Nomba, kwaliba ubupusano ubukalamba nganshi pakati ka Mwinakristu fye no Mwinakristu uwa isushiwa na Mupashi wa Mushilo. Kabili nomba twala fumye ci ukufuma mu Malembo, no kucibika fye nga filya fine mu Malembo. Icintu cakubalilapo, kwaliba Umwinakristu uuitunga ukubo Mwinakristu. Lelo ngo uyu Mwinakristu talati esushiwe na Mupashi wa Mushilo, ali fye mu lutampulo ulwa kubo Mwinakristu. Mwamona? Aliitunga uku Uucetekela; alebombela kuli Wena, lelo Lesa talati amupele uyu Mupashi, uwa Mupashi wa Mushilo. Talati afike na nomba pali cilye cifulo na Lesa, ukuti Lesa na cimona.

²⁸ Pantu, pakuti, Lesa acitile icipangano na Abraham, panuma ilyo Aitile Abraham, ico caba icipasho ica kwita uwacetekela ilelo.

Alitile Abraham, kabili Abraham ali fumine mu calo cakwe no kuya mu mpanga imbi imbi, ukuya ikala pakati ka bantu abaibela, kabili cilya cali icipasho ilyo Lesa aita umuntu ukuleko butani bwakwe, ukulapila ku lubembu lwakwe. Alabafumya mwi bumba ilyo balimo, kukwikala mwi bumba lipya, pakati ka bantu aba misango ipya.

Elyo kabili panuma lintu Lesa asangile Abraham ukubo wa cishinka ku bulayo ubo Lesa amupele, ukuti akakwato mwana, kabili ukupitila muli uyu mwana isonde lyonse likapalwa, elyo Lesa ashininkishe icitetekelo cakwe pa kumupela icishibilo, kabili cilye cishibilo cali ukusembululwa. Kabili ukusembululwa caba icipasho ca Mupashi wa Mushilo.

²⁹ Ama versi fye aya lekonkapo aya ici cipandwa ico twafuma fye mu kubelenga, nga mulefwaya ukulemba. Kabili u... Stefano atile, mu verse ya 51:

Mwe batalama ku mikoshi...kabili abasha sembululwa imitima na matwi, imwe mukanya pe Umupashi wa Mushilo: ifyo bashinwe bali, efyo mwaba na imwe.

³⁰ Ukusembululwa cabe cipasho ica Mupashi wa Mushilo. Kabili Lesa apele Abraham i—icishibilo ica kusembululwa panuma ilyo asumine Lesa pa bulayo Bwakwe no kuya mu calo cimbi. Mwamona? Cali cishibilo.

Kabili bonse abana bakwe, kabili aba mbuto shakwe aba kamukonkapo balingile ukukwata ici cishibilo mu nkanda yabo, pantu e cali ubupusano. Cali ica kubapatula ukufuma ku bantu bonse abashala, ici cishibilo ica kusembululwa.

³¹ Kabili cilya e co Lesa abomfya ilelo. Cabe cishibilo ica kusembululwa ica ku mutima, Umupashi wa Mushilo, ico cilenga Ulukuta lwakwa Lesa ukubo Lukuta ulwa patulwa ku fisumino fyonse ifya shala, ifitetekelelo ne filonganino. Baba mu filonganino ifya pusana pusana, lelo na nomba baba abantu abapatulwa. Mukaleke ine nkalande ku muntu ama miniti yabili, kuti namweba nga cakuti alipokelela Mupashi wa Mushilo atemwa iyo; na imwe kuti mwaishiba. Cila bapatula. Caba lulembo. Cabe cishibilo. Kabili Mupashi wa Mushilo wabe cishibilo. Kabili caba . . .

Umwana onse uyo onse uwakene ukusembululwa mu Cipingo Cakale, ico icali icinshingwa ica Mupashi wa Mushilo, alefumishiwa pakati ka bantu. Tekuti akwate isenge no lukuta lonse, nga cakuti alikene ukusembululwa.

Nomba pashanyeni cilya ilelo. Umuntu uyo uwinga kana ukupokelela ulubatisho ulwa Mupashi wa Mushilo, te kuti akwate isenge pakati kabo aba kwata Mupashi wa Mushilo. Te kuti mucicite fye. Mulingile ukube cifyalilwa. Kwati, caba . . .

³² Ba mayo palya baletemwa ukusosa, “Ifyuni fya masako fipupukila pamo.” Cisuma, lipinda ilya kale, lelo lyena lya cine. Ta mumona ifipele naba mwankole ukukwata isenge. Ifyakulya filya fyalipusana. Imisango ya fiko yalipusana. Ifyakukabila fyafiko fyalipusana.

Kabili filya efyo caba ne sonde no Mwinakristu ilyo *mwasembululwa* na Mupashi wa Mushilo, ico cipilibula, “ukuputulako inkanda.”

³³ Ukusembululwa kwaleba fye ku mwaume. Lelo ngo mwanakashi aliupilwe ku mwaume, ali ciputulwa ca wene, alesembululwa pamo nankwe. Muleibukisha, muli Timoti, umo Yasosa mulya, “Lelo bakapusushiwa mu kufyala abana, nga baikalilila mukutetekela no kushila pamo nokupetama.”

³⁴ Nomba, ukusembululwa. Namwishiba ilyo . . . Sarah asekele mwi hema kunuma yakwe, ku mbila yakwa Malaika, ilyo Asosele, “Abraham,” ukwabulo kwishiba ali nani, umweni, “alikiwi umukashi obe, Sarah?” Aishibe shani ukuti akwete umukashi?

³⁵ Nge fyo Yesu asosele, “Nge fyo cali munshiku shakwa Loti, efyo cikaba na mukwisa kwa Mwana wa muntu.” Ibukisheni, filye fishibilo tafyacitilwe mulya mu Sodoma na Gomora, mwi sonde, pakati ka bakapepa. Lelo cali ku Basalwa, abaitwa. Kabili Abraham aliitilwe. Kabili ishiwi *ulukuta* lipilibula “abaitwa; abapatulwa,” nga filya Abraham aipatwile umwine kabili ali sembulwilwe.

Elyo kabili ilyo Sarah asekele ku mbila ine iyakwa Malaika, Lesa ngalimwipewe palya pene; lelo nga Tacushishe Sarah ukwabulo kucusha Abraham, pantu bali umo. Ali iciputulwa cakwe. “Tamuli nakabili babili, lelo umo.”

³⁶ E ico, ukusembululwa, Umupashi wa Mushilo ilelo usembulula umutima. Kabili cabe cishibilo, icishibilo icapelwa.

Umuntu umo atile ubushiku bumbi...Ndebwekesha fye ici, tacili ica mupulwe. Pantu, cena cishinka, lelo cileumfwika ngo mupulwe. Nge fyo nsosa lyonse, cino te cifulo ica mipulwe. Lelo kwaliko umu German umunono kulya ku Lulamba lwa ku Masamba, kuntu twabelele fye. Alipokelele Mupashi wa Mushilo. Kabili aile mu musebo, kabili kuti aenda ko intamfu inono, kabili kuti aimya amaboko yakwe no kulandila mundimi. Kabili kuti abutuka, no kutoloka, elyo kuti apunda. Kabili ali ku ncito, ukulacita ifya musango filya, kabili abakalamba ba ncito batile kuli wene, “Nikwisa uko waciba?” Na—nalitemwa shilye ncende kuntu waciba. Atile, “Ulingile waciba kulya pakati ke bumba lilya ilya ma nati.”

Atile, “Kanshi muletontonkanya ukutla bena ma nati?”

Atile, “Mucine, eflyo baba.”

³⁷ Atile, “Cisuma, Shikulu alumbanishiwe pa ma nati!” Kabili atile, “Bushe mwaliishiba ici? Ama nati yala bomba umulimo uukalamba.” Atile, “Nge cilangililo, motoka, mukafumyeko ama nati yonse kuli yena, tamwakakwate icintu cimbi lelo umwina wa fya ‘sokomoka.’” E ico cilya caba fye icishinka.

³⁸ Mulaba abaibela nganshi ilyo Mupashi wa Mushilo aisa pali imwe, mpaka amano aya ili sonde ta ya mutemwa, kabili yala mususha imwe, kabili tayafwaya po nangu cimo ica kucitapo na imwe, nakalya. Mwalifyalwa ukufuma mwi Sonde limbi. Mwaba fye umulebeshi nganshi, imiku ikumi ukucilapo pa mulebeshi ifyo mwingaba, nga cakutla mwalile mukati ka mpanga ka mitengo ya Africa. Mulaba abaibela ilyo Mupashi wa Mushilo aisa, kabili Wena cishibilo. Kabili cabe cishilwa pakati ka bantu.

³⁹ Nomba, mwatila, “Kanshi, Munyina Branham, cilye cishibilo ca kusembululwa capelwe kuli Abraham?” Ico cishinka. “Kabili na kuba Mbuto bakwe?” Ee.

⁴⁰ Cisuma, nomba twala pilibukila mu Bena Galatia, icipandwa ca 3, na verse ya 29 kabili mumone ifyo cilya cingabikwa kuli ifwe. Abena Galatia 3:29, kabili moneni fye ifyo uku kusembululwa kwinga bikwa ku Mwinafyalo, nga tuli Abenafyalo; icaba, ukufyalwa kwa cifyalilwa eflyo twaba.

Nomba, intanshi, ndefwaya ukubelenga verse ya 16.

Awe ifilayo fyapelwe kuli Abraham na ku lubuto lwakwe. (Abraham no lubuto lwakwe!) Tasosele ukuti, Kabili ku mbuto, . . .

Umusango fye uuli onse uwa . . . ukusosa, “Owe, ndi mbuto shakwa Abraham, na ine.” Awe. Kuli “Ulubuto,” Ulubuto lwakwa Abraham!

. . . Tatile, *ku mbuto, nga kubengi; lelo nga kuli umo, Na ku—kuli bena . . . Na kulubuto lobe, ulo e Kristu.*

⁴¹ Kristu ali Lubuto lwakwa Abraham. Bushe mulecetekele co? [Ulukuta, “Ameni.”—Ka.] Cisuma, nomba katubule vesi ya 28 na 29.

Tamuli umu Yuda nangu umwina Hela, tamuli umusha nangu umuntungwa, tamuli umwame nangu umwanakashi: pantu imwe bonse muli bamo muli Kristu Yesu.

Awe imwe ngamwaba abakwa Kristu, ninshi muli mbuto shakwa Abraham, muli ipyani umwalola icilayo.

Inga tuba shani “Imbuto shakwa Abraham”? Pa kuba muli Kristu, lyena tuli mbuto shakwa Abraham. Kabili Ulubuto lwakwa Abraham cali ni cinshi? Nge fyo, limbi kuti twaya mu Bena Roma 4 ne fifulo ifya pusana pusana.

Abraham tatalile ukupokelela ubulayo ilyo ali uwasembululwa. Ukulangisho kuti ukusembululwa kwali fye icipasho, apokelele ubulayo *lintu* talasembululwa. Kabili cali icipasho, ica kulangisha icitetekelero cakwe lintu tala sembululwa.

⁴² Nomba, ilyo tuli muli Kristu, tulaba Imbuto shakwa Abraham kabili twabe mpyani pamo na Kristu, e ico, te mulandu ifyo twaba, umu Yuda nangu Umwinafyalo.

Kabili, “Ulubuto lwakwa Abraham,” Ulubuto lwakwa Abraham lwalikwata icitetekelero cakwa Abraham, uusenda Lesa pa Cebo Cakwe. Te mulandu Cinga moneka ica buwelewele, ifyo mu cita ifintu mukuibela, ifyo cimulengo ukuba abaibela, mulasenda Lesa pa Cebo Cakwe temulandu wa cintu icili conse.

⁴³ Abraham pa myaka amakumi cinelubali na isano iya kufyalwa, na Sarah ukuba na makumi mutanda na isano, asendele Lesa pa Cebo Cakwe, no kwita conse ica pusana kuli Cena kwati nge cishali nangu cimo. Cinshi ico muletontonkanya ba shing’anga ba tontonkenye, aba bulyo bushiku? Cinshi ico muletontonkanya abantu batontonkenye, ilyo bamwene umuntu umukote, ne myaka ya ku fyalwa cinelubali na isano, ukulaenda enda ukulumbanya Lesa, ali “no kukwato mwana” mu mukashi wakwe, kabili wene ne myaka ya ku fyalwa amakumi mutanda na isano, nalimo imyaka amakumi yabili na isano ukufuma ukuleko kufyala? Lelo, mwamona, cilamulenga imwe ukucita ifintu mukuibela, icitetekelero cakwa Abraham.

⁴⁴ Kabili iIyo mwasembululwa ku Mupashi wa Mushilo, Cilacita icintu cimo cine kuli imwe. Cilamulenga ukucite fintu ifyo te kuti mutontonkanye kuti mwacita. Cilamulenga ukusenda ubulayo bwakwa Lesa no kucetekela Lesa.

⁴⁵ Nomba, Caba nakabili, kunse ka—ka bulayo ne cishibilo, Caba nakabili icikakatikilo. Nomba nga kuti mwaya na ine mu Bena Roma. Intanshi, ndefwaya imwe muye na ine mu Bena Efeso 4:30, kabili lekeni tubelenge pano pali miniti fye. Abena Efeso 4:30 isose fi.

Nomba, mwalyumfwa abantu abengi basoso kuti fintu ifya pusana ne fikakatikilo. “Nga mwaya mukati ka lukuta, mulakwata icikakatikilo ica lukuta.” Kabili abantu bambi balasosa, “Caba ukusunga ubushiku bumo, ubushiku bwe sabata, cilya—cilya e cikakatikilo cakwa Lesa.” Bamo muli bena batila, “Nga twaba ama membala mu cilonganino cimo, ninshi twa kakatikwa mu Bufumu bwakwa Lesa.”

⁴⁶ Nomba, Baibeile itila, “Lekeni Icebo conse ica muntu cibe ica bufi, ne cakwa Lesa cibe ica Cine.” Nomba, Abena Efeso 4:30 ilebelengwa ifi:

Kabili mwilenga Umupashi wa Mushilo ubulanda, muli uyo mwakakatikilwe ukulola ku bushiku bwa kulubuka.

⁴⁷ Nalabako uwakalabanako panono pali ci nomba, ukucileta. Nomba, mwe babwananyina aba mafunde mwikale fye tondolo pa kashita akanono. Mwamona? Bushe na mumona inshita ntali iyo cilye cikakatikilo cibapo? Taba mpaka ukupuputulwa ukukakonkapo, mpaka inshita imbi ikakonkapo iIyo icintu cimo calubana. “Mpaka ubushiku bwa kulubukwa kwenu,” ilya e nshita ntali mukakatikwa. “Mpaka ubushiku bwa kulubukwa kwenu,” iIyo mwalubulwa kulya ukuba na Lesa, ilya e nshita ntali iyo Mupashi wa Mushilo amukakatika. Tacaba ukufuma mukupuputulwa kumo no kupuputulwa kumbi; lelo ukufuma ku Muyayaya no kuya ku Muyayaya, mulaba abakakatikwa ku Mupashi wa Mushilo.

Filya eIyo Mupashi wa Mushilo aba, Wabe cikakatikilo cakwa Lesa, ukuti Nasanga . . . namusanga inkumbu mu cinso Cakwe, kabili Ali mutemwa, kabili Ali mucetekela, kabili Nabika icikakatikilo Cakwe pali imwe. Icikakatikilo cinshi, uuli onse? Cinshi, *icikakatikilo* cilangisha nangu cipilibula “umulimo uwapwishiwa.” Ameni. Lesa na mupususha, na musangulula, na muwamya, na sango bubile na imwe, no kumikakatika. Na pwisha. Muli cipe Cakwe mpaka ubushiku bwa kulubuka kwenu. *Icakatikilwa* caba “icintu ica pwishiwa.”

Umupashi wa Mushilo ni cinshi? Cishibilo. Twalaisa muli cilya pa ntanshiko, mu Mbila imbi, icishibilo ico Paulo alandilepo. Indimi cali cishibilo ku bacetekela . . . nangu aba shacetekela.

⁴⁸ Nomba moneni, lelo, muli ci, Umupashi wa Mushilo wabe cishibilo. Ndepilibula...Kabili Mupashi wa Mushilo cikakatikilo. Cabe cishibilo ico Lesa apela ku bana Bakwe abasalwa. Ukubukana Wena, caba ukuputulwa ukufuma ku bantu; kabili uku Upokelela, ekupwa ne sonde ne fintu fyonse ifya mwi sonde, kabili nokuba icipe ico Lesa abikapo icikakatikilo ica cishininkisho pali cena.

⁴⁹ Nalebomba mu nyanji kunse kulya pamo na Harry Waterberry, kabili twaleya no kuya longa motoka. Munyine, Doc, uwimine kunuma kulya, alafwilisha ukulonga ba motoka. Ilyo motoka ilelongwa, balapitamo muli ilya motoka, kalengula, kabili nga sanga icili conse icishikete, apo cingapona no kutobeka, nangu icili conse icingonaula; takakatike ilya motoka mpaka ilya motoka ili iya ikatana umupwilapo, mpaka ili iya longwa bwino bwino kabili iya bikwa bwino, ica kutila ukusunkana ukwa myendele takwakatenshe icipe icili mukati.

⁵⁰ Uyo e mulandu wine ta tukakatikwa nganshi; twaliba abailekelesha nganshi pa fintu. Ilyo Kalengula apitamo, kukulengula ubumi bwenu, ku kumona nga cakutila tamwaba fye abashasakamana panono palwa fintu, aba sakamana panono palwa bumi bwenu ubwa mapepo, abashasakamana panono palwa cilye cipyu, abasakamana panono palwa lulyo lulimi, ukulanda pali bambi, Takatale uku kakatika ilya motoka. Imisango imo iya fiko, ifintu fimo ifya kowela, amano yamo aya kowela, te kuti Akakatike ilya motoka.

Lelo ilyo Asanga ifintu fyonse mu fifulo fya fiko, Kalengula, lyena Alaikakatika. Takulingile kwabo muntu uuli onse ukwisula cilye cikakatikilo mpaka ilya motoka ya fika ku cifulo caiko uko ya kakatikilweko! Ico cili apo. “Mwikumya ku Basubwa bandi; mwicita ba kasesema Bandi ububi. Pantu ndetila kuli imwe, camwikalwa ukuti icimpelo icikalamba cikobekwe mu mukoshi wakwe, no kwibishiwa mwitenga lya muli bamba, ukucila ukupunwinsha nangu ukutensha panono aba banono aba abali aba kakatikwa.” Mwamona ifyo cilepilibula?

⁵¹ Filya efyo Mupashi wa Mushilo aba. Wene cishininkisho cenu. Wene eka cingilila wenu. Wene e nte yenu. Wene e cikakatikilo cenu. Wena e cishibilo cenu, ukutila, “Ndeya ku Mulu. Nshilesakama ifyo ciwa alesosa! Ndeya ku Mulu. Cinshi? Ali nkakatika. Ali Upela kuli ine. Ali nkakatikila mu Bufumu Bwakwe, kabili ndeya ku Bukata! Leken i ifipupu fipupe, lekeni Satana acite ifyo alefwaya ukucita. Lesa na nkakatika mpaka ubushiku bwandi ubwa kulubuka.” Ameni! Filya efyo Mupashi wa Mushilo aba. Owe, mulingile Ukuufwaya. Te kuti ntwalilile ukwabula Wena. Ifintu fingi kuti fyalandwa palya, lelo ndi uwa shininkisha namwishiba ico ndelandapo.

⁵² Nomba, nakabili, katupilibukile muli Yohane 14, pali miniti fye. Nalitemwa fye Icebo! Cena Cishinka.

⁵³ Nomba, Umupashi wakwa Lesa, Umupashi wa Mushilo, Umupashi wa Mushilo ni cinshi? Wena Mupashi wakwa Kristu muli imwe. Nomba, lintu tatulabelenga, kuti natemwa fye ukulanda amashiwi aya kulondolola ayanono pano. Umupashi wa Mushilo ni cinshi? Wena cikakatikilo. Umupashi wa Mushilo ni cinshi? Wena cipangano. Umupashi wa Mushilo ni cinshi? Wena cishibilo. Umupashi wa Mushilo ni cinshi kanshi? Wene ni... Umupashi wakwa Kristu muli imwe. Mwamona? “Pa kashita akanono,” eflyo Yesu asosele, “nakabili isonde talya ka Mumone nakabili; lelo imwe muka Mumona, pantu Nkaba na imwe, kabili muli imwe, ukufika na kumpela ye sonde.” Umupashi wakwa Lesa mu Lukuta Lwakwe!

⁵⁴ Pa mulandu wanshi? Mulandunshi Acicitile? Ici ciliko panono kwi sambililo ilya mailo ubushiku. Lelo mulandunshi Acicitile? Cinshi ico Wene, cinshi ico Mupashi wa Mushilo... Cinshi, cinshi ico Wene aishileko? Cinshi ico Wene aishileko muli imwe, cinshi ico Wene aishilemo muli ine? Cali ukutwalilila imilimo yakwa Lesa.

⁵⁵ “Lyonse ndacita cilya icisekesha Tata. Nshaishila ukufwaya ubufwayo Bwandi ne mwine, lelo uwakwa Tata uwa Ntumine. Kabili Tata uwa Ntumine ali na Ine; kabili nge fyo Tata Antuma, na Ine ndemutuma.” Owe, mwe! [Munyina Branham atota indupi shakwe imiku ibili—Ka.] Tata uwa Mutumine, aile muli Wene. Tata uwa tumine Yesu aishile muli Wene, abombele ukupitila muli Wene.

Yesu uumutuma, alaya na imwe kabili ali muli imwe. Kabili nga ulyo Mupashi, uwaleikala muli Yesu Kristu, wa mulengele Ena ukucita no kubomba umusango Acitilemo, mukakwate amano yamo aya kwishiba ifyo Bukacita ilyo Buli muli imwe, pantu bulyo Bumi te kuti bupilibuke. Bukapita mu mubili no mubili, lelo te kuti Bupilibuke icifyalilwa ca Buko, pantu Wena ni Lesa.

⁵⁶ Nomba muli Yohane 14, lekeni fye tubelenge panono fye, ukutendeka pa vesi ya 10.

Bushe tauletetekela... ukuti Ine ndi muli Tata, na Tata muli ine? imilimo... ifyebo ifyo nanda kuli imwe, nshisosa ku maka yandi ne mwine: lelo ni Tata uwaikala muli ine, e ucite milimo yakwe. (Tontonkanyeni pali cilya nombamba.)

Ntetekeleni ine ukuti ine ndi muli Tata, na Tata muli ine: nalimo tetekeleni pa mulandu wa milimo iyine.

Ndemwebe cine cine, nati, Uuntetekela, imilimo iyo ine ncita nao... akacita; kabili akacite milimo iya cilapo pali iyi; ico ine ndeya kuli Tata.

Bushe ta mulemona? Moneni ifyo Asosele palya? Nomba moneni ici, ifyo ici ciilesa monekela. Nalabelengako pa ntanshiko panono. Twalabelengako ukuya pe samba nalimo ukufika pa vesi 20. “Kabili na conse ico mukalomba mwi. . .” Lekeni tumone, nacikwata i. . . Ee. Uh-huh. Cisuma.

Na conse ico mukalombela mwi Shina lyandi, nkacicita, ukuti Tata akacindikilwe mu mwana.

Nga mukalombela akantu mwi shina lyandi, Ine nkacita.

Nga mwantemwa, kuti mwabaka amafunde yandi.

Na ine nkalomba kuli Tata, (nomba moneni) nao akamupo Bukota bumbi, ukuti bwikale na imwe umuyayaya;

Umupashi wa cine; uo aba pano isonde bafilwa ukupokelela, pantu taba mumona, nangu ukumwishiba: lelo imwe mwali mwishiba; pantu aikala na imwe, kabili akalaba mu mitima yenu.

⁵⁷ Na ni ulya Umupashi kanshi? Umupashi wa Mushilo ni cinshi? Ni Kristu muli imwe. Ubukota, ulya e Mupashi wa Mushilo. “Kabili ilyo Ubukota bwaisa, Akacita ifintu fimo fine ifyo ine ncita lintu Ubukota buli muli Ine. Nkalomba kuli Tata, nao Aka mupelo ubu Bukota. Mwalishibo Bukota. Isonde talya Mwishiba, talya katale. Lelo imwe mwali Mwishiba pantu Wene ekala nomba na imwe,” Yesu alelanda, “lelo Akaba muli imwe.” Mwacimone co, ulya e Bukota, “akaba muli imwe,”

Nshaka mushe butunga: nkesa kuli imwe.

“Nshaka mushe. . .” Nomba, bulya e Bukota, Kristu. Bulya efyo Mupashi wa Mushilo aba, ni Kristu.

Kushele inshita inono, naba pano isonde tabaka mone nakabili; lelo imwe muka mona: pantu ine ndi no mweo, na imwe. . . mukaba no mweo.

⁵⁸ Owe, kuti twatwalilila no kutwalilila; lelo, ukuleka mwishibe. Wena ni cinshi? Wena cikakatikilo. Wena cishibilo. Wena e Bukota. Mwamona fyonse ifyo Ena aba? Ulubuto lwakwa Abraham Bupyaneni.

⁵⁹ Nomba lekeni nakabili tusange ukuti i. . . icintu na cimbi ifyo Bukota bwaba. Katuleya muli Yohane uwa Ntanshi 16:7, tumone nga Ena taba ni Ndubulwila, nakabili. Mwalishiba ifyo Ndubulwila aba, ukucito kupapatila. Twalikwata Kapapatila. Twalishibe co. Yohane wa Ntanshi icipandwa ka 16. . . Owe, loleleni pali miniti, munjeleleko. Yohane Washila, ni, 16:7. Munjeleleko. Munjeleleko nganshi pa kusosa cilya. Nacilufyanya ukubelenga cilya pa yandi. . . Ninkwata 16:7.

Lelo ine ndemweba ica cine cine; Camuwamino kuti ine nje: pantu nga nshile, Ubukota tabwakese kuli imwe; lelo nga naya, nkabutuma kuli imwe.

Kabili ulya ilyo akesa, akashinina aba pano isonde ulwa lubembu, no lwa bulungami, no wa bupingushi:

Ulwa lubembu, lwena ico taba ntetekela;

Ulwa bulungami, na bo, ico ndeya kuli Tata, naimwe tamwakamone nakabili;

Ulwa bupingushi na bo ico kateka wa pano isonde na pingulwa.

- ⁶⁰ Mwe! Nomba, Kapapatila, ukusangwa muli—muli Yohane wa Ntanshi 2:12. Nomba lekeni tubelenge cilya, pali miniti fye, Yohane wa Ntanshi 2:12. Munjeleleko, Yohane wa Ntanshi . . . 1 na 2, eyo. Ninkwate fi na filembwa, Yohane wa Ntanshi 2:1 na 2.

Mwe twana twandi, ndelebele fi fintu kuli imwe, ukuti mwi bembuka. Lelo ngo muntu abembuka, na tukwata Ndubulwila kuli shifwe, Yesu Kristu umulungami:

Nani Ndubulwila? Yesu Kristu umulungami.

Kabili wene e—wene e cikonsolwelo icapa membu shesu: kabili teca pa membu shesu sheka, lelo ne ca pa membu sha pano isondeponse.

- ⁶¹ Umupashi wa Mushilo ni cinshi? Wene ni Ndubulwila. Finshi ifyo acita . . . Ndubulwila ni cinshi? Cinshi ico Acita? Icilinga ukuba Ndubulwila. Alikwata uluse. Wene, Eminina mu cifulo cenu. Wene, Alacita ifintu ifyo teti mucite. Wene, aba—aba icikonsolwelo ica membu shenu. Wene e bulungami bwenu. Wene e kundapwa kwenu. Wene e bumi bwenu. Wene e kututubuka kwenu. Wene ni fyonse ifyo Lesa amukwatila. Wene ni Ndubulwila.

- ⁶² Ifyo twingaya mufyashika na cilya no kulondolola cilya nganshi, ifyo kutila ilyo Wena—Wena atupapatilako ifya ku kanaishiba fyesu. Inshita shimo ilyo u . . . twalikwata Mupashi wa Mushilo, mu kukana ishiba tulaponena mu cintu cimo. Umupashi wa Mushilo wa belapo uku tulubulwilako. Wene ni Ndubulwila wesu. Emininako ifyesu . . . Wene ni Ndubulwila wesu. Aleminina palya no kutupapatilako. Tatuipapatila fwe bene, pantu Umupashi wa Mushilo muli ifwe ula tupapatilako. Umupashi wa Mushilo ukupelo kuteta, inshita shimo na mashiwi ayo te ti mumfwe, kabili Wene alatupapatilako ifwe. Filya ifyo Mupashi wa Mushilo aba.

- ⁶³ Ilyo naenda mu cili conse, ine—ine nyenda nga ka mwana akanono; imwe mwenda nga ka mwana akanono. Ifwe, tuleenda mwi sonde ilya mfifi ilya isulamo abalwani, ilya isulamo ulubembu, ilya isulamo ifiteyo, ilya isulamo ifintu fyonse.

Mwatila, “Owe, ndetina. Ndetina ukubulo bumi bwa Bwinakristu. Ine, ndetina ukucita *ici*. Ndetina nkacita *ici*.”

Mwitina. Natukwata Ndubulwila. Ameni. Owe, Wene alatwimininako. Wene aba muli ifwe, kabili Wene alatupapatilako ifwe. Umupashi wa Mushilo, lyonse, ukutulubwililako ifwe, inshita yonse. Wene ni Ndubulwila wesu. Owe, ifyo tuletasha Lesa pali cilya!

⁶⁴ Icikakatikilo, icishibilo, Umupashi wa Mweo, Lesa wa ku Mulu, Ubukota, Umweo, Ndubulwila. Wena ni cinshi! Owe, mwe! Kuti twatwalilila pa ma ora na cena.

⁶⁵ Nomba twalapilibuka pali miniti fye. Nomba twalaipusha nomba . . .

Ukulaiwa kuli ifwe mu nshiku shakulekelesha! Uyu Ndubulwila, icikakatikilo, ubulayo, fyonse fye ifyo twalandapo palwa Wene muno bushiku, na fimbi fingi imiku imyanda mishila, Wapelwe ubulayo kuli ifwe ubushiku bwa kulekelesha.

Taba Bukwete muli bulya bushiku. Bakwete fye icikakatikilo mu munofu wabo. Nge ca kumwenako kabili icishibilo, ukucetekela Cali no kwisa, kabili baendele mu cinshingwa ca malango. Icaba, bali aba sembululwa mu mubili.

⁶⁶ Ilelo tatwendela mu cinshingwa ca malango. Twendela mu maka ya kututubuka. Twendela mu maka ya mu Mupashi, Uyo waba icikakatikilo ica cine, Ndubulwila wesu uwa cine, Ubukota bwesu ubwa cine, icishibilo cesu ica cine ukuti twalifyalwa ukufuma ku Mulu; abaibela, abantu abaibela, ukucita ifya nseko, ukusenda Lesa pa Cebo Cakwe, ukwita fyonse ifyashala ifilubo. Icebo cakwa Lesa cabe ca cine. Cilya eco . . . Owe, mwe! Filya eflyo Mupashi wa Mushilo aba.

⁶⁷ Bushe mule Uufwaya? Bushe teti mutemwe uku Uukwata? [Ulukuta lwatila, “Ameni.”—Ka.] Lekeni tumone nga cakutula Walilaiwe.

Nomba natubwelele muli Esaya, Ibuku lyakwa Esaya. Ka tubule icipandwa ca 28 ca Esaya. Nomba tuleya kuli Esaya 28, kabili twalatendeka nalimo pali . . . Lekeni tubule versi ya 8, tumone ifyo Esaya asele, imyaka imyanda amakumi cinelubali ne kumi limo na ibili lintu ta Ulaisa.

⁶⁸ Kuti twasosa ifingi pali ici, ukubwelela kunuma, ukuya fye kulya kunuma, lelo twalatendeka fye pano pene no kumona nga Walilaiwe ku Lukuta. Bushiku nshi walingile Uukwisa? Pa nshiku shakulekelesha, ilyo kukaba u—ububole. Nomba ibukisheni, ishiwi lili mu bwingi “inshiku,” shibili ishakulekelesha, imyaka amakana yabili aya kulekelesha.

Nomba, nomba versi ya 8.

Yonse, *amatebulo yonse yaisulapo ama...ubusali, tapali pantu apacelebuka.*

⁶⁹ Fwailisheni ilelo monse mu cisange. Lolekesheni monse kabili mumone nga twaba muli bulya bushiku. “Ama tebulo yonse!” Cinshi, balaya ku Mulalilo wakwa Shikulu, kabili icintu icakubalilapo, mu fyakupangilako, ukusenda icimokolwa ica mukate uwayanguka uwa kale nangu bishiketi, no kuimokaula no kupanga umulalilo. Ilyo, cilya cilingilwe ukupangwa ne minwe iya Mupashi wa Mushilo, no mukate ushatutumuka. Kristu te wa fiko kabili uwa kowela, kabili cilya cila Mwiminako.

⁷⁰ Icintu na cimbi, balaupela ku bantu abanwa, abapepa, abeba, abapepa, ukupepe nsuko, (whew!) icintu fye icili conse, cikulu fye baba ku lukuta. Cibe ukutali! Nga cakutula umuntu akatala ukucibula ilyo tulelya ici kuno, aleiputula no kuinwena ubupingushi umwine, mukukana lingulula Umubili wakwa Kristu. Nga te kalo bumi, atalukeko kuli cena.

Kabili nga tamule lyako, cilelangisho kuti kampingu wenu wine ali uwa shininwa. “Uyo uushilelyako, takwata icakucita kuli Ine,” efyo Yesu asosele.

⁷¹ Lelo ama tebulo yonse ayakwa Shikulu naye sulamo no busali. Takwaba incende nangu imo iya celebuka. Umfweni, cilya nga tacili icikope celelo!

Nikuli ani...alelango kwishiba? ni kuli ani alelengo...kwiluke isambilisho?...

...nani alekwato kwishiba?...nani alelenga ukwiluka isambilisho?...

“Cisuma, Lesa apalwe, ndi Prebysterian. Ndi Methodist. Ndi Pentecostal. Ndi Nazarene. Ndi Pilgrim Holiness.” Cilya tacipilibula nangu cimo kuli Lesa; litebulo fye limbi.

...ni kuli ani ndi no kulengo kwishiba isambilisho?...

⁷² Lisambilisho Iya musango shani; Methodisti, Baptist, Presbyterian, Pentecostal? Isambilisho ilya Baibele!

...nani uyo nalalenga ukwishibe sambilisho?...

⁷³ Musangonshi mwishibilamo ilyo Mwaukwata? Tuli no kuya muli ici pali Cisano ubushiku. Mwamona?

...nani uyo nalalenga ukwishibe sambilisho? (nomba moneni) abo abasumunwa kwi bele, abana abafumiwa ku mabele.

⁷⁴ Abana abanono batila, “Cisuma, ndaya ku chalici, ba mayo ba kuli ici chalici.” Nshikwete po nangu cimo ica kusosapo, munyina umutemwikwa. Kabili ndemona ici cileyambulwa.

Cilya cili fye bwino, ukuba ku chalici yakwa mayo. Lelo, umfwa, mayo aendele mu lubuuto lumo, iwe uleenda muli lumbi.

⁷⁵ Luther aendele mu lubuuto lumo; Wesleye aendele muli lumbi. Wesleye aendele mu lubuuto lumo; Pentecost aendele muli lumbi. Lelo ifwe tuleenda pa mulu ukucila palya ilelo. Kabili nga kuliko inkulo na imbi, ikacila pali ifwe.

⁷⁶ Kunuma mu nshiku sha kubalilapo, ilyo ici cintu caishibikwe, ukwishibikwa nganshi, Luther asambilishe ukulekelelwa ukupitila mu citetekelelo. Cilya cali fye ukufumya abantu ukufuma fye muli bu Katolika ukuya muli bu Protestant, ukuya mwisenge ukushinguluke Cebo. Ukulekelelwa ukupitila mu citetekalo, cilya cali iciputulwa icikalamba. Tabatalile ukusela kuli cilya.

⁷⁷ Nakabili kwalishile ukupuputulwa na kumbi ukwaleitwa John Wesley. Cali batenshishe ukufuma kulya no kululeta ku kusangululwa, ukwikala...ubusuma, uwa sanguluka, ubumi bwa mushilo, ukusangululwa mu Cebo cakwa Lesa, ukumupele nsansa mu mutima wenu. Cilya catenshishe ifingi ifye sambilisho lya ci Lutheran.

⁷⁸ Elyo nakabili kwaishile Pentecost no lubatisho lwa Mupashi wa Mushilo, caishile cepelako nakabili, pa kupokelela Mupashi wa Mushilo. Ico cishinka.

Kabili nomba cilya catendeke ukulatenshiwa panshi. Kabili ifya bupe, no kubwekesha, kabili no Mupashi wakwa Lesa na wisamo, mu mwisulo wa fishibilo ne fipapwa, mu Lukuta, kabili calitensha Pentecost. Caba ni cinshi? Tuli fye mupepi no Kwisa kwa kwa Shikulu Yesu, mpaka Umupashi wine uwali muli Wene ulebomba mu Lukuta, ukucite fintu fimo fine ifyo Acitile ilyo Ali pano pe sonde. Tacatala ukubapo ukuli konse ukufuma kulya mu nshita ya batumwa mpaka ino nshita.

Cinshi? Mwamona, calishibikwe; ukulacepa, ukulacepa, ukulacepa. Cali ni cinshi? Caba kwati kuboko kwenu ukulaisa ku cinshingwa; icishibilo ici tuntulu, icishibilo ici tuntulu, icili ici tuntulu. Lelo caba ni cinshi? Cabo kulangisha. Luther ali ni nani? Ukulangisha kwa kwa Kristu. Wesleye ali ni cinshi? Ukulangisha kwa kwa Kristu.

⁷⁹ Lolekesheni, inshita yakwa Billy Sunday elyo yapwile fye. Ubushiku bumbi, umukote Dr. Whiteny, alishimikilapo pano pene pa cintamba, umo uwakulekelesha uwe sambilisho ilya kale, afwile, mupepi na makumi pabula, ndesubila. Billy Sunday ali ni kapuputula ku ma chalici aya leitwa fye ubushiku bwakwe. Tapitile mumbali; aiminine kulya no kubilikisha, "Imwe bonse ba Methodist kabiyeni mukashila aka lukungu aka kale! Bakashimikila na bonse! Kabili imwe

ba Baptist, kabiyeni mukashila aka lukungu! Imwe ba Presbyterian!” Tapitile mumbali. Ali ni Billy Graham uwa bunu bushiku.

⁸⁰ Moneni. Elyo kabili, inshita imo ine ilyo lukuta ulwaleitwa lwakwete ukupuputulwa kwabo, cinshi ica citike? Aba Mbila Ituntulu balikwete ukupuputulwa kwaishile fuma ba munyina abena Bosworth, Smith Wigglesworth, na Dr. Price, Aimee McPherson, na bonse balya.

Lolekesheni, Smith Wigglesworth alifwile inshita imo iya bushiku. Doctor Price aishile fwa ulucelo ulwa konkelepo. Pa ma ora amakumi yabili na yane nali mwibala.

⁸¹ Nomba impela yandi ileisa. Lolekesheni kuli. . . Tamumfwa sana palwa kwa Billy Graham. Tamumfwa sana palwa kwa Oral Roberts. Ndemona imisonkano yandi ilepwa. Mulandunshi? Tuli kumpela, nishita imbi.

⁸² Inga Billy Sunday aishilemo shani, na balya? Baishilemo panuma fye ya ku puputulwa kukalamba kwa kwa Moody. Ni lilali ilyo Moody aishilemo? Panuma fye ya kupuputulwa kwa kwa Knox. Ni lilali ilyo Knox aishilemo? Panuma fye iya kupuputulwa kwa kwa Finney. Finney panuma yakwa Calvin, Calvin panuma. . . Eico, Wesley, kabili Wesley panuma yakwa Luther. Ukuya fye ukupita mu nshita kwalishile. Lilya line fye ilyo ukupuputulwa kwapwile, Lesa aleimya kumbi no kuletelamo Ulubuuto ulwingi; ukulayenda fye ukutwalilila filya fine.

⁸³ Nomba tuli pa mpela iya ino nshita. Cila muntu aolekeshe ku mpela apa kupatukana pakwe ku Kwisa kwa kwa Kristu, lelo balikwete ifingi ifya kulolekeshako; ukubwekela kwa ba Yuda, ifintu ifi pupuka mu myulu, ifintu fyonse ifyo tumona ilelo. Lelo tuli kumpela. Tuli pano nomba. Balishibe Ulukuta lwalingilwe ukupokela Amaka ayo ayali noku bomba imilimo imo ine iyakwa Kristu, pantu nge fyo icinshingwa cisa cile kulilako noku kulilako, no kulangisha ukwingi.

⁸⁴ Buleni akantelwe. Ukutali ukufuma kukantelwe, ukulangisha ukunono uko mukwata ukwa kantelwe. Panuma ya kashita, akantelwe kesa kalepalama no kulapalama, mpaka icimuti nakantelwe cibe cintu cimo cine.

⁸⁵ Nomba, Umupashi wakwa Lesa walibomba ukupitila mu kulekelelwa, ukupitila muli Luther; ukusangululwa, ukupitila muli Wesley; ulubatishe lwa Mupashi wa Mushilo, ukupitila muli ba Pentecosti; kabili Uyu uuli pano ubushiku bwa kulekelesha, ukubomba no kucita ifintu fimo fine ifyo Wacitile ilyo Wali muli Kristu. Caba ni cinshi? Ulukuta na Kristu baba Umo.

Kabili lilya line ilyo Bakumbinkana capamo, kulyo ku kumbinkana ukwa kulekelesha, Lukaya ukupita mulwelele,

ukulapunda. Palya Wesley akesa, Luther, kabili na bonse abashala kunuma muli shilye nshiku kulya, “uyo uuli uwa ntanshi akaba uwa kulekelesha, uyo ukaba uwa kulelesha akaba uwa ntanshi,” kabili kulya kukesaba ukututubuka.

⁸⁶ Tuli kumpela ya nshita. Umfweni, filya eflyo Mupashi wa Mushilo acita. Umupashi wa Mushilo, ku kulekelelwa, mwamona, icinshingwa fye icinono ica Wena; Umupashi wa Mushilo, ku kusangululwa, icinshingwa ica shikako panono ica Wena; Mupashi wa Mushilo, ulubatismo lwa Wena, icinshingwa ica fitisha; nomba Mupashi wa Mushilo, uku kubwekesha ukwa Buntu Bwakwe bwine ukuba muno, ukucite fishibilo ne fipapwa nge fyo Acitile pa ntendekelo. Whew! Ubukata! Muli no kunjita “ka kunkuluka wa mushilo,” umusango onse, limbi kuti mwatampako nomba line.

⁸⁷ Umfweni, ba munyanane, umfweni kuli ci.

...ama tebulo yonse na yesula amalushi...tapali pantu apa celebuka.

Nikuli ani alelengo kwishiba? . . .ni kuli ani alelengo kwiluke sambilisho? bushe bana abasumunwa kwi bele, abana abafumiwa ku mabele.

Te tunya utunono; abana ba Presbyterian, abana ba Methodist, abana ba Pentecost, abana ba Nazarine. Alefwaya umuntu umu uyo uulefwaya ukutaluka ukufumiwa ku mabele no kulya inama iya kosa. Ici caisa:

Pantu ulwe funde pe funde, . . .pe funde; umulingo pa mulingo, . . .pa mulingo; akanini apa, akanini palya:

Pa kuti ukulongofyanya kwa milomo kabili ku ndimi shimbi e ko nkasosela kuli aba bantu.

Abo atile kuli bene, Apa e paba ukutusha lengeni abapompoteka ukupembuka; apa e paba ukupemwina: lelo tabatemenwe ukumfwa.

⁸⁸ Umupashi wa Mushilo, nga cakutila ilya te nshila iyo Waishilemo pa Bushiku bwa Pentecost, ukusesemenwa libela imyaka imyanda amakumi cinelubali ne kumi limo na yabili lintu Talaisa! Uyo pano pa Bushiku bwa Pentecosti, wa ishile fye filya fine.

⁸⁹ Umo muntu atila, “Ukusunga ubushiku bwe sabata.” Nshilekana atemwa ukusula ulukuta lwa muntu umu nangu bukapapa. Lelo atile, “Ubushiku bwe sabata, isabata lyakwa Lesa bwali bushiku bwa kutusha.”

Ubu *pano* bushiku ubwa kutusha. [Munyina Branham aimya Baibele.] “Uku e kutusha,” Atile, “mulenga abapompoteka ukupembuka.” Ici eco. Ameni! “Cikaba ifunde pe funde, umulingo pa mulingo.” Uku e kutusha. Umupashi wa Mushilo ni cinshi? Ukutusha. Owe!

Izeni kuli ine, bonse mwe bacucutika kabili abafininwa, na ine nalamupelo kutusha.

⁹⁰ Wena ni cinshi? Ulya Wine uuwisa muli imwe, uumupelo mutende; icishibilo cenu, Ubukota bwenu; ukumutalalika, ukutusha, ukukakatikwa.

⁹¹ Muli shani? Wena cishibilo; isonde lile shiba icintu cimo na cicitika kuli imwe. Wena ni cinshi? Wena e Bukota. Wena ni cinshi? Icikakatikilo. Muli mukutusha. Mulakwata . . . Wena ni Ndubulwila wenu. Nga cakuti, imwe, icintu cimo cacitika kuli imwe, kulabako Icintu cimo ica kumulubwilako bwangu bwangu, mwamona, ukula papatila. Wena Mupashi wakwa Lesa uukwikala mu Lukuta, ukusesemwa filya fine ifyo Wena bukesaba lintu Bukesa. Ukaba ukwa pe na pe, ukutusha ukwa Muyayaya.

⁹² Lesa alengele isonde. Aba Hebere, icipandwa ca 4. “Lesa alengele isonde, no kutusha pa bushiku ubwalenga cinelubali.” Ico cishinka.

Ubushiku ubwa lenga cine konse konse kwali ukubwekela kunuma, ukupitila . . . Apele cilya ku ba Yuda pa mulandu wa cipangano, pa nshita imo iya pelwa. Ico cishinka. Lelo baleya no kutusha ubushiku bumu; ukubwekela, ubushiku ubwa ntanshi bwa mulungu, ukutampa nakabili, cipya cipya, ukutampa nakabili. Kulya tekutusha uko Lesa aselepo.

Ilyo Lesa apangile icalo mu nshiku mutanda, ilyo Aile mukutusha, Alitushishe ukutula lilya mpaka na nomba. Ico cishinka. Cilya cali cipwishishe. Tabwekele ku bushiku ubwalenga cine konse konse no kutampa nakabili.

⁹³ Cali fye icinshingwa. Nomba, cilya cali icipasho, nga filya umweshi ku kasuba; lelo ilyo akasuba katula, tatukabila umweshi nakabili. Nomba moneni ci, owe, mu Kusokolola 11, “Umwanakashi no mweshi pe samba lya nkasa shakwe, kabili na kasuba pa mutwe wakwe.” Owe, kuti twapituluka muli Baibele, ukufuma ku nkupo na ku nkupo, no ku milangisha. Mwamona?

⁹⁴ Lelo caba ni cinshi? Ilyo, Baibele yatila mu ba Hebere icipandwa ca 4, “Nga cakuti Yesu alibapele ubushiku bwa kutusha, nga Aishile sosa pali wene pa ntanshi; nga Aishile sosa pa bushiku bwa kutusha.” Bushiku nshi Aselepo palwa, ukutusha?

Izeni kuli ine, bonse mwe bacucutika kabili abafininwa, naine nalamupelo kutusha.

⁹⁵ Mateyo icipandwa ca 11, vesi ya 22 . . . Lolekesheni, lyena, tulesango kuti ilyo aishile kuli Wene. “Pantu uyo,” Aba Hebere 4 itila, “uwaingila mukutusha kwa kwa Yesu, na fuma ku milimo yakwe iya mwi sonde, nge fyo Lesa acitile ku Yakwe,” ilyo Apangile isonde, uku kana bwekela kuli lyena nakabili.

Mpaka lilali? [Munyina Branham akunkusha pa cintamba imiku itatu—Ka.] Mpaka ukufika lilali mukakatikwa na Mupashi wa Mushilo? “Mpaka ubushiku bwa kulubuka kwenu.” Uko kulyo kutusha, ukutalalikwa, Ndubulwila, icikakatikilo, Kapokolola. Owe! [Munyina Branham atota indupi umuku umo.] Ndeufwa kwati ukusansamuka, nangu ukuba kwati nimpalwa. Owe!

⁹⁶ “Bushe Bwalilaiwa kuli ifwe, Munyina Branham? Bushe cali shininkishiwa na Baibe?”

Cisuma, katuleya muli Yoele, tusange ifyo Yoele asosele palwa Cena.

Ifyo ndetotela pa Cebo cakwa Lesa icapalwa! Bushe mwali Citemwa? [Ulukuta lwatila, “Ameni.”—Ka.] Ndetontokanya ukutila nga tacali Icebo, nshishibe nge po twaiminina. Cisuma.

Tuli pali Yoele nomba. Tuleya kuli Yoele, icipandwa ca 2 icakwa Yoele, kabili twalatendeka pa vesi ya 28. Yoele 2:28, imyaka imyanda amakumi cine konse konse lintu Kristu talaisa, kasesema mu Mupashi. Nomba umfweni.

Nomba panuma ya ifi fintu, nkapongolwela umupashi wandi pa bantunse bonse;... abana benu abaume na bana benu abanakashi bakasesema, abaume benu abakoloki bakalota ifiloto, abalumendo benu bakamone fimonwa:

Na pa babomfi benu abaume na pali bacishiko bandi epo nkapongolwela mu nshiku isho... nkapongolwelo, mu nshiku isho, umupashi wandi.

Nkalanga ne fya kupapa mu mulu na pe sonde, umulopa, . . . no mulilo, ne ntumba sha cushi.

Akasuba kakaaluke mfifi, no mweshi ukaluko mulopa, ku kutangilila ukwisa kwabukulu kabili . . . ubushiku ubwa kutinya bwakwa Yehoba.

Elyo cikesa fikilishiwa, onse ukalilila kwi shina lya kwa Yehoba akapokololwa:

⁹⁷ Cilya cali ni . . . Owe! cinshi? Yoele! Bushe na mumona? Mu Milimo ya Batumwa 2, Petro abulile vesi imo ine. Atile, “Mwe bena Israel, umfweni ifyebo fyandi. Aba tabakolelwe,” aba abakakatikwa, abatalalikwa, abaibela, abantu abaishibikwa. “Tabakolelwe, nge fyo muletontokanya,” Imilimo ya Batumwa 2, “pa kumona ni nshita ya kulindimana kwa kasuba. Lelo ici eca sosele kasesema Yoele, atile, ‘Cikaba mu nshiku shakulekelesha nkapongolwela Umupashi Wandu pa bantunse bonse.’”

⁹⁸ Wena ni cinshi, Umupashi wa Mushilo ni cinshi? Cisuma, nomba lekeni tumone nakabili, ukulaiwa ku bacetekela, Wena

efyo waba. Nomba, uyu Mupashi wa Mushilo, tulesanga ifyo Wena waba, pali miniti fye. Ni kuli Ani walaiwako? Ku bacetekela.

Nomba lekeni tuye muli Luka, icipandwa ca 24 ica Luka, umfweni ifyo Yesu asosele mu Fyebo Fyakwe ifya kulekelesha lintu Talafuma pe sonde. Luka icipandwa ca 24. Kabili imwe mwe balelemba ici nomba, kuti mwashilapo, elyo mukacisome mailo ilyo mukakwata inshita ilingi. Nomba, Luka 24:49, umfweni ifyo Yesu alesosa. Kumpela, lintu Alenina ukuya mu Bukata, ukunina, ifi pano Ifyebo Asosele ku basambi Bakwe.

...moneni, Ine nkatuma pali imwe ico Tata alaile...

Bulayo nshi? Icikakatikilo, icishibilo, Ubukota, kabili ifi fyonse ifintu ifyo nalandapo, nafimbipo ifingi imyanda.

...ndetuma ubulayo ubwakwa Tata pali imwe:...

Ifyo bwabo bulayo? “Ulya wine uo Esaya asosele ukuti ali no kwisa, ‘Ne milomo iya longofyanya ne ndimi shimbi nkalanda kuli aba bantu.’ Nkatuma kulyo kutusha pali imwe. Nkatuma ifyo Yoele asoselepo, ukutula, ‘Cikesa fikilishiwa mu nshiku shakulekelesha, efyo Lesa asosa, nka pongolwela Umupashi Wandu pali imwe.’ Owe, Nkamutumina, no kulenga inko shonse, abantu bonse, ukutendeka mu Jerusalemu... Nkaletamo ulubuto lwa kwa Abraham muli ici cipangano. Nkakatikila cila umo muli bena. Mwamona, Nkapongolwela Umupashi Wandu.”

...Ine nkatuma pali imwe ico Tata alaile: lelo imwe ikaleni, cipilibula, loleleni mu musumba wa Yerusalemu, mukasuke amufwikwa amaka aya fuma mu mulu.

⁹⁹ Umupashi wa Mushilo ni cinshi kanshi? “Amaka aya fuma mu Mulu!” Te maka ukufuma kuli bishop, te maka ukufuma ku lukuta. Lelo, “Amaka ukufuma mu Mulu!”

¹⁰⁰ Bushe yalya Amaka yaishile shani? Ukupitila “ukuilunda ku lukuta”? Tule mukonkomesha imwe ukucita, mu sose cilya ukuti cishinka. Ukupitila “ukuilunda ku lukuta, ukuposhanya mu minwe na kashimikila”? Iyo, mukwai. Nomba, kuli imwe ba Katolika, “ukufumya ululimi lwenu no kulya ulyo mulalilo wa kubalilapo”? Iyo, mukwai.

¹⁰¹ Musangonshi Waishilemo, Amaka ukufuma mu Mulu? Katutwalilile ukubelenga panono pa ntanshi. Katuleya mu Milimo ya Batumwa 1:8. Balilongene capamo nomba. Nomba balelanda pali Yesu pano, ilyo balongene capamo, kabili bali sontele umbi ukusenda icifulo cakwa Yuda. Imilimo ya Batumwa 1:8.

Lelo mukapokelela amaka, ilyo ukesa Mupashi wa Mushilo pali imwe:...

Cinshi? “Mulesa mukuba membala uwa mu Branham Tabernacle”? Iyo. “Mwisa mukuba membala uwa lukuta lwa Methodist, ulukuta lwa Katolika, ulwa Prebysterian”? Te fyo caba, muli Baibele. Lilya li sambilisho ilya pangwa no muntu.

“Lelo mukapokelela Amaka panuma ilyo waba kashimikila”? Iyo, mukwai. “Mukapokelela Amaka panuma ilyo mwakwata Bachelor wa Art wenu”? Iyo, mukwai. “Mukapokele-... Amaka ukwisa panuma ilyo mwakwata DD wenu”? Iyo, mukwai. “Mukapokelela Amaka panuma ilyo mwa batishiwa mu menshi”? Iyo, mukwai. “Mukapokelela Amaka panuma ilyo mwalyo mulalilo wa kubalilapo”? Iyo, mukwai. Mwamona, filya fyonse fintu ifya pangwa no muntu.

102 Umfweni ifyo Baibele yasosa, ifyo Yesu asosele.

... mukapokelela Amaka, panuma ilyo Mupashi wa Mushilo waisaa pali imwe: (Mupashi wa Mushilo ni cinshi? Amaka) kanshi, panuma ya ici, mukabe nte... (“Imwe fye ikumi limo na babili, mukapele ubunte ku Yerusalem?”) ... mukaba inte shandi mu Yerusalem, ... Yudea, ... Samaria, no kufika ku mpela ya pano nse. (Ukushilati kufikweko na nomba.)

Kabili ilyo asosele ifi fintu, ... ilyo asosele ifi fintu, lintu bacili balelolesha wene, asendelwe ukuya mu mulu ne kumbi lya mupokelele ... ukufuma mu menso yabo.

103 Nomba pilibuleni kunuma ye bula, lolekesheni aya ma busesemo ukwisa mukufikilishiwa.

kabili ilyo bwafikile ubushiku bwa Pentecosti, bonse bali palya pene naumo ... bonse bali palya pene no mutima umo.

“Kabili mukupumikisha pastor alishilemo kabili...”? Nacifuma munshila palya, bushe nshacifuma? “Mukupumikisha fye shimapepo aishile pa cipailo”? Iyo.

No kupumikisha kwa fumine iciunda ...

Ta cali fye ukucetekela ukwa ku panga; Cali palya, iciunda.

“Kapyunga alepalama pa cibi”? “Shimapepo akwete umulalilo, alefuma mukati ka ncende ya mushilo”? Iyo, takwaliko ifya musango ulya .

... kwaishile iciunda ukufuma ku mulu... (tacali inshindo sha nkansa) ... kwaishile iciunda ukufuma ku mulu kwati ... icipupu icikali camwela (owe, mwe! whooosh!...?...) ... caishilemo na mu nga'anda monse umo baikele.

¹⁰⁴ Umupashi wa Mushilo ni cinshi? Apa epo bapokela Amaka. Apa epo balingile ukulolela; ici apa ica citike ilyo bacicitile. Fyonse ifya sesemwa, ukufuma mu Kutendeka ukuya fye pa ntanshi, ukufuma pali Abraham ukupita monse mulya; Wali no kwisa, kabili no musango Wali no kwishilamo, ne fikesa citika ifikabako. Cali ni cinshi? Ukulaiwa ku Lukuta, ku bacetekela.

. . . caiswilemo na mu ng'anda monse umo baikele.

Kuli bene kwamoneke indimi isha be misasatwe kwati. . . sha mulilo, no kwikala bonse pali umo umo.

Elyo bonse baiswilemo Umupashi wa Mushilo, batendeka no kulandila mundimi shimbi, ifyo Umupashi wa bapele ukulanda.

Nomba tukesaya muli cilya, pali Cisano ubushiku. Twalalekela ici apa pene, mwamona.

¹⁰⁵ Caba shani? Cena caba ubulayo ku Lukuta, mucine cine ubulayo. Cisuma.

¹⁰⁶ Nomba, nomba tuli no kusango kuti, panuma ilyo baisushiwe, bali kakatikwe ukufika lilali? [Ulukuta lwatila, "Mpako bushiku bwa kulubuka."—Ka.]

Nibanga muno abakwata Mupashi wa Mushilo? Katumone amaboko yenu. Kuliko abengi abakwata Mupashi wa Mushilo ukucila abashikwete. Tulefwaya imwe ukuba umo uwa muli ifwe, munyina, nkashi. Ilyo mwaumfwa ifyo Wena waba, Wena ni. . . Wena Mupashi wakwa Lesa ukwikala muli imwe, ukubomba imilimo yakwa Lesa.

Ilyo Lesa lyonse atuma umo uwa Mupashi wakwe muli onse uwaba bomfi Bakwe, umo uwa pali ba kasesema Bakwe, umo uwa pali ba kasambilisha Bakwe, umo uwa pa batumwa Bakwe, lyonse balebakana kube sonde. Balebamona aba fulungana, mu nshita yonse iyaliko. Nangu ilyo Paulo aiminine kuntanshi yakwa Agrippa, atile, "Mu musango uo mwita ukufulungana. . ." *Ukufulungana* ni cinshi? "Ukupena." "Mu musango uo beta ukupena, ibumba lya ma nati, ulya e musango nshinshimwinamo Lesa uwaba Shifwe." [Munyina Branham atote ndupi shakwe umuku umo—Ka.] Ndi uwa nsansa nganshi kuti nasosa ndi umo uwa bena. Ee, mukwai. Ico cishinka. Ndi uwansansa nganshi kuti nasosa ndi umo uwa bena.

¹⁰⁷ Nomba, panuma ilyo uyu Mupashi wa Mushilo wawile pali bena, waba Lengele bena ukutemwana sana mpaka ifintu fyonse bali fikwete. Bushe co cishinka? Mwe, mwe, ifyo lyabe senge! Tulemba lulya lwimbo inshita imo, "Owe, ifyo lyabe senge! Owe, ifyo shabe nsansa sha Bulesa!" Cilya eco. Tabasakamene, tabasakamene nga cakutula a—akasuba kalibalike nangu iyo. Tabalombele ubusanshi ubwa ku tushishapo ubusuma.

“Nomba, ndi no kupokelela Mupashi wa Mushilo,” efyo abantu bamo basosa kuli ine, “Ba Branham, nga mwala njeba ukutila nkaba millionaire, nga mwala njeba ukutila ndi no kusanga ifishima fya mafuta, kabili ndi no kusanga imigodi ya golde, kabili ine—ine. . .” Mwamona, abantu balasambilisha cilya, kabili balasambilisha ubufi. Lesa talaya filya fintu.

¹⁰⁸ Umuntu uwa pokelelapo Mupashi wa Mushilo tasakama nga cakutila akalalomba umukate, atemwa iyo. Tacipanga ubupusano uubuli bonse kuli ena. Ena cibumbwa icileya ku Mulu. Ena taba. . .Ena takwata bu cibusa pano, nakalya. Ico cishinka. Ena tasakamana. Lekeneni cise, lekeni cibe, icili conse. Lekeneni bebaule, basenteke. Mulufye icilumba cenu, cinshi ico mulesakamana? Muli mu nshila yenu ukuya ku Bukata! Allelluya! Amenso yenu yali aya bikwa pali Kristu, kabili muli mu nshila yenu. Ta musakama ifyo isonde lisosa.

Filya efyo Mupashi wa Mushilo aba. Wena Maka, Wena cikakatikilo, Wena Bukota, Wena ni Ndubulwila, Wena cishibilo. Owe, mwe! Wene e cishinikisho ukuti Lesa na kupokelela.

Ni nshita shi na posa? Nkwete fye ama miniti nayambi cine konse konse. Cisuma. Lekeneni ine. . .Ninkwata Amalemba ayengi pano. Nshile tontonkanya kuti nayaletamo, lelo twala—twalaesha fyonse ifyo twingacita.

¹⁰⁹ Nomba, panuma ilyo muntu aisushiwa na Mupashi wa Mushilo, bushe kuti cacitwa ukuti ukucushiwa ne fintu kuti fya mulenga ukubwekela kabili. . .Nomba, tekuti alufye, ena acili umwana wakwa Lesa, lyonse fye akaba, pantu mulakakatikwa ukufika lilali? [Ulukuta lwatila, “Mpako bushiku bwa kulubuka.”—Ka.] Ico cishinka. Filya efyo Baibele yasosa.

¹¹⁰ Nomba, panuma ilyo abasambi babomine, ukubapumya, ukubasenteka, kabili na fyonse fye, batontonkenye ni nshita iya kuyaba capamo pa kashita akanono. Katupilibwile mulya mu— mu Milimo ya Batumwa icipandwa ca 4, kabili tumone ilyo bena. . .ica citike. Nomba ici cili kuli imwe mwe bantu mwe ba Ukwata kale. Imilimo ya Bautmwa icipandwa ca 4.

Nomba, Petro na Yohane bali bomine, no kubikwa mu cifungo, pa kundapa, pa kukwata ukulongana kwa kundapa kulya pa mpongolo ya lukuta. Ni banga abaishiba cilya? Kwaliko umwaume uwa leikala palya, ali ngo walemana amolu yakwe. Ena taleenda; ali muli ulyo musango pa myaka amakumi yane. Kabili Petro aishile pitapo. Kabili atile. . .aishile tambiko lukombo lwakwe, ukupoke cintu cimo mu lukombo lwakwe, ku kushita icakulya.

Kabili Petro alilangishe ukutila ali ni kashimikila uwa isushiwa na Mupashi wa Mushilo, takwete ndalama nangu shimo. Atile—atile, “Silfere na golde ine nshikwete.”

Mwamona, tasakamene pali cilya. Lelo ali i—icibumbwa icaleya ku Mulu. Owe, ifyo nkabila nga twalikwete nshita ukwikala pali cilya pa kashita akanono palya, mwamona. Aleya ku Mulu. Ali talalikwe. Alikwete Umupashi. Alikwete Amaka. Alyendele no kutila, “Silfere na golde ine nshikwete, lelo ici ico nkwete na lakupela.”

Tecakutwishika umuntu atile, “Cinshi ico mukwete, mukwai?”

“Ninkwate citetekelo. Ninkwate cintu cimo mu mutima wandi ico catendeke nshiku ikumi isha pitapo. Nali mu cipinda ca pa mulu palya, kabili mukupumikisha fye, yonse ama bulayo ayo Lesa apangile...Naendele na Yesu Kristu pa myaka itatu na citika. Nalobebe Nankwe, ukulatinte sabi. Nali cita ifi fintu ifya pusana pusana. Kabili nali Mumwene ukundapa abalwele. Ine...Alenjeba lyonse, ‘Tata ali muli Ine; lelo ilyo nkafumapo, Akesa muli iwe.’ E ico, nshaumfwile cilya. Lelo Atile, ‘Nomba, nshilesubila iwe ukucumfwe ci.’”

Tamulingile ukufyurfwa ifi fintu; mu fisumina fye. Na Ine wine nshifyurfwa na nomba. Kabili mwinjeba ukuti imwe mulafyurfwa; pantu, tamufyurfwa. Mwamona? E ico, ine te kuti Ncumfwe, te kuti ncilondolole Cena; lelo, icintu fye ico naishiba, nali Cikwata.

“Cisuma, cisuma,” mwatila, “ico tacili mu fya science.” Owe, mucine fye emo cili.

¹¹¹ Lolekesheni kuli shilye nyali. Ilyo Benjamin Franklin acishibe, atile, “Ni ncikwata.” Taishibe ico akwete, lelo alicikwete. Kabili ndefwaya umuntu umo anjeba muno bshiku ifyo amalaiti yaba. Tabalati beshibe ifyo yena yaba, lelo twaliyakwata. Amen. Ico cishinka. Takwaba umuntu nangu umo uwaishiba ifyo amalaiti yaba. Kuti bayafumya, no kuyalenga ukwaka, ukuyalenga ukoca, ukuyalengo kubomba. Lelo yena—yena yaletwa ku ma generators, ifi putulwa fibili ukulashinguluka capamo nga *filya*. Filafumya cilya, kabili cilya fye ceka eco baishiba. Filapela ulubuuto, kabili fyalikwata amaka muli fyena.

¹¹² Kabili cilya caba kwati Mupashi wa kwa Lesa. Lintu mwakwata iciputulwa cimo, cilya ni mwe, kabili iciputulwa cimbi ni Lesa; kabili mu fisende file shinguluka capamo nga *filya*, fika mucitila icintu cimo imwe. Ico cishinka. Cikapela Ulubuuto. Cikapela Amaka. Tamwaishiba ifyo Cena caba, kabili tamwakatale ukwishiba ifyo Cena caba, lelo mukeshiba ilyo mwa Uukwata. Cilya e cintu cimo ica cishinka. Kabili Cena cenu. Cena cintu cenu. Cena cishininkisho. Ico cishinka.

Finshi ifyo lulyo lubuuto lulangisha? Cilya e cishininkisho. Lwena lubuuto.

Nomba moneni. Nomba, tamwaishiba ifyo Cena caba.

¹¹³ Lelo aba bantu batile, “Cisuma,” bena kuti ba...batile icintu cimo ico baishiba, “twaliishiba ukuti bena batutu.” Nayambi ama “nati,” mulemona, nga filya umu German umunono asosele ukuti eflyo ali. Mwamona? Atile, “Bena batutu kabili abasha sambilila. Lelo bali na ulyo Mulondo we sabi, ulya Kabasa kulya lubali, uwitwa Yesu, ndemweba, pantu balecita ifintu fimo fine ifyo Acita.”

¹¹⁴ Filya eflyo Mupashi wa Mushilo aba, ni Yesu ukwikala mu mulondo we sabi umututu, kabasa, nangu icili conse, kashimikila umututu, conse fintu caba. Caba muntu uyo ufwaya ukubo mututu ku fintu ifye sonde, kabili no kuleka Yesu ukwisa muli wene, Umupashi wakwa Lesa, icikakatikilo, Ubukota. Tasakamana palwa kulumbukwa; icintu fye cimo ico afwaya ni Lesa.

¹¹⁵ Ilyo Lesa aletantika ifintu, Atile, “Imwe bonse mwe bena Lebi, nali mwita ku kumilengo ukuba ba shimapepo. Kabili bonse ba munyinenwe, abashala, imitundu ikumi na ibili kabili... imitundu imbi ikumi na limo ikala mulipila icekumi.”

“Ilyo, mwakwata ifisansangu pabula ifya ma aples, mukalepela icisansangu cimo ku bena Lebi. Ilyo mwaleta mpaanga shenu ukushipisha mu—mu cikulwa muno, fumenipo impaanga iyalenge kumi. Nshilesakamana nga cakutula yana, nangu ikalamba, iyaina, nangu iibusu, ilya ya bena Lebi.

“Nomba, mwebena Lebi, ilyo mwapoka fyonse fi, elyo mulepele cekumi, na imwe, kuli Shikulu. Mukacite ica kushinshika, ukusangula ica musangulo, umusangulo uwa pusana pusana. Mukalepele icekumi kuli Shikulu.”

¹¹⁶ Atile, “Mose, ku cakaniko cobe, ndi obe.” Owe, mwe! Atile, “Ndi ciputulwa cobe ca ku kwikusha.”

Kabili filya eflyo Mupashi wa Mushilo aba ilelo ku Lukuta. Silfere na golde ine nshikwete, lelo ninkwata iciputulwa ica Kwikusha. Alleluja! Amasambililo, te kuti mbelenge ili Buku nakalya lelo nalikwata Iciputulwa ica kwi kusha. Ico cisuma. Doctors degree, nshakwata nangu imo; Ph.D nangu LD’s, nangu icili conse. Lelo kwaba fye icintu cimo ico nakwata, Iciputulwa ca Kwikusha. Cilya e ciputulwa mfwaya. Cilya e ciputulwa ico Lesa afwaya imwe mukwate. Poseni ifintu ifyashala ifi ifya kale, icilumba conse na fyonse ifyashala, kabili iseni no kupoka Iciputulwa cakwa Lesa ica kwikusha.

¹¹⁷ Pantu cilya ico mwakata ica pano pe sonde, muka cisha pano ilyo mukafumapo. Lelo nga na mukwata Iciputulwa ca kwikusha, cika mitwala pa mulu ukwabulo kutwishika. Tulapoka lyonse ica kwafwilisha, ilelo, ku kupela ka sunga wa fitumbi. Katubule Iciputulwa ica kwa Lesa ica kwikushiwako, no kubula Kasenda wa mu Mulu mu cifulo ca usunge fitumbi. Namwishiba, bonse babili balabomba.

118 Nomba katumone.

...awe ilyo balekelwe baye, baile ku banabo,...

Tababwekele kuli ba shimapepo. Mwamona, cilya calangishe ukuti bali Cikwete. Taba lebwekela kuli cilye ca kale, ica talala, icintu ica mimonekele nakabili, iyo; ukubwekela kulya no kusosa, “Nomba lolekesheni kuno ifyo bacitile kuli ifwe!” Iyo, iyo. Balikwete ibumba lyabo abene. Bali fye nalimo ikumi limo na babili kulya, lelo lilye bumba lyali fye ilya ilyalinga, abantu abanono ukwisula fye mu lupi.

...ilyo babalekele baye,...

Panuma lintu babomine no kubatinya, batile, “Nga mukatala ukubatisha mwi Shina lyakwa Yesu nakabili!” Atemwa, owe, ndepilibula ci...Cisuma ico cishinka. Mwamona? “Nga mukatala ukushimikila mwi Shina lyakwa Yesu nakabili, conse ico mukacita, tukamwikata!”

119 Batile, “Whew, kulya kutinya nganshi. Natuleya kulya kuli ba munyinefwe bonse.” Owe, cilya e cakucita. Mukwampana mwaliba amaka. Mu kwampana mwaliba amaka. Batile, “Katuleya fye kulya kuli ba munyinefwe bonse no kuyasanga ifyo twinga cita bonse.”

120 Nomba bonse balishile capamo kabili balelanda ifya citike ifya pusana pusana.

...ilyo balekelwe, baile ku banabo, no kubeba fyonse ifyo ba shimapepo bakalamba na bakalamba basosele.

Nabo pakumfwa, basanswile amashiwi yabo kuli Lesa mutima umo,...

Nomba umfweni ifyo basosele. Moneni wena, bamoneni bena, tababwekele kunuma no kusosa, owe, icintu cimo na cimbi palwa, “Owe Shikulu, mu njeleleko sana...” Iyo. Bali aba pusushiwa kale. Bali abaisushiwa na Mupashi. Balikwete Umweo wa Muyayaya.

...basanswile amashiwi yabo...no mutima umo, no kutila, Shikulu, imwe muli Lesa,...

Ameni! Nalitemwa fye cilya, Munyina Palmer. Nalitemwa cilya.

...imwe muli Lesa (twalishiba cilya) ni mwe mwacitile umulu, na pano nse, na bema, na fyonse ifilimo:

Mwasosele mukanwa ka kwa kalume wenu David... amuti,...

121 Nomba moneni, mwalabwekela kunuma, no kusosa, “Nomba, tatuli i...” Nomba muli no kuya kulya no

kusosa, “Cisuma, nomba, Shikulu, nomba loleleni pali miniti pano. Balenseka fye sana ine!” Bushe Tasosele ukuti bakacilita cilya?

“Awe na bonse abalefwaya ukwikala umwabela bukapepa muli Kristu Yesu bakapakaswa.”

“Cisuma, namwishiba, abakalamba bandi aba ncito balinjeba nga baikata...” Bushe tabasosele ukuti bakasosa filya? “Cisuma, namwishiba, balintwele mu court ubushiku bumbi, palwa Cena.”

¹²² Bushe Tasosele, “Bakamuleta ku shamfumu nabakateka, pa mulandu we Shina Lyandi. Mwikatontonkanya ifyo mukasosa, pantu te imwe mwe balelanda”? Nalimona cilya cali citika mailo. “Wena Mupashi wa Mushilo uwikala muli imwe; Wena akesa landa.” Mwamona, “Wena.” Ico cishinka. Cisuma. “Mwikatontonkanya ifyo mu kasosa.”

Shikulu, kuli... Uo ku wenu... mukanwa ka kwa David ka lume wenu amuti, Cinshi ico inko shalulunkanine, na bantu baetetwile ifintu fya fye?

Imfumu sha pano isonde shayandamika, na bakateka... ba kunganina Shikulu, na Kristu wakwe.

...pantu icine cine, Shikulu, balonganine umwana wenu wa mushilo Yesu, uo mwasubile, bonse Herode, na Ponti Pilato, pamo na Bena fyalo, na bantu bakwa Israel, ... balonganine capamo,

Bacitile fyonse ifyo kuboko kwenu no kupanga kwenu kwalingile libela ukuti fikesaba.

Owe, mwe! Nalitemwa cilya. “Shikulu, balecita fye icintu cimo cine ico Mwasosele ukuti bakacita.” Bushe Baibele kuti yasosa shani?

Ukuti mu nshiku sha kulekelessa, kukesaba ba kapumya, aba mataki, aba miya, abatemwa ukwangala ukucisho kutemwa Lesa;

...aba miponto, aba lwambo, aba bulo kuiteka, ... bakaba abashatemwa ubusuma,

Abakwate mimonekele ya bukapepa, lelo abakana ...

Tabailepo pa mulu palya no kupokelela Amaka, “panuma ya ici Mupashi wa Mushilo uukesa pali imwe.”

Abakwate mimonekele ya bukapepa, lelo ukukana amaka ya buko: ku babe fi talukako.

Filya efyo Mupashi wa Mushilo aba. Mwamona?

...no kupanga kwalingile ... ukuti fikesaba.

*. . .nomba, mwe Shikulu, moneni pa mapange yabo:
no—no kupela abasha benu, ukulande cebo cenu no
kushipa konse,*

Owe, nalitemwa cilya! Fumyeni umungololo ushakosa uwa kale, no kubikamo umongololo uutuntulu umo. Nomba moneni kuno.

. . .twingalanda ifyebo fyenu,

Pa kutambiko kuboko kwenu ku kuundapa; . . .

Owe, munyina! Ifiwa tafifwa, lelo nangu ni Mupashi wa Mushilo nao tafwa. Mwamona?

*. . .pa kutambiko kuboko kwenu ku kundapa; . . .no
kucitila ifishibilo ne fipasha mano mwi shina lya
mwana wenu uwa mushilo Yesu.*

Mwamone co baletalikishapo, ta mulemona? Balecita ifintu fimo fine ilelo, lelo tacicita icisuma nangu cimo.

*Kabili ilyo bapapatile, mwali tenshiwe mu ng'anda
umo balongene; na bonse baisushiwemo Umupashi wa
Mushilo, no . . .kulande cebo cakwa Lesa no kushipa.*

¹²³ Whew! Mwe! Bapokelele icintu cimo ilyo baile kulya, bushe tabakwete? Ubulayo bwatile ukuti filya eflyo Mupashi wa Mushilo aba, ukumupelo kushipa, ukumupelo kutalalikwa, uku mikakatika, ukumipela icishibilo. Owe, mwe!

¹²⁴ Umfweni. Owe, ndekabila nga twacikwate nshita, nga twacikonka Filipi ku bena Samaria. Imilimo ya Batumwa 8:14; imwe bonse mwe balelembe fi. Balipokelele insansa ishingwi, balikwete ukundapa ukwingi, lelo bali na ba batishiwa mwi Shina lyakwa Yesu Kristu. Lelo balitumine ku Yerusalemu, ku kuya bula Petro; alishile no kubike ndupi pali bena, kabili balipokelele Mupashi wa Mushilo. Imilimo ya Batumwa 8:14.

¹²⁵ Abenafyalo, kwaliko umo uwe shina lyakwa Korneli. Ali muntu umusuma, alelipila icekumi, ale kulila abantu ama sunagogi, ale cindika Lesa, ukutina Lesa; umuntu umusuma, Prebysterian umusuma, Methodisti, Baptisti, atemwa icintu cimo na cimbi, mwamona, umuntu umusuma sana. Lelo ubushiku bumu, Lesa atile, “Ena muntu musuma; e ico nala mutuma fye mukulongana. Ningile ukutuma kashimikila wandi kuno lubali pa kutila enga mweba pali Cena.” Cisuma.

E ico na mwene icimonwa, atile, “Kabiye ku Yopa, kabili uli no kuya sanga umo ulubali lwa kulya uwitwa Simone, Kanuka. Kabili kuliko umo, Simone Perto, mulya. Leka ese kuno; ali no kukwebe nshila, pantu napokelela icintu cimo.”

¹²⁶ Kabili ilyo Petro aiminine palya... Kabili Korneli ali no kushinshimuna ulya kashimikila. Nga ali citile. Lelo Petro atile, "Ima. Na ine wine ndi muntu nga iwe."

"Kabili lintu Petro acili alelanda ifi Fyebo," ifyo babwekele kunuma, mu kutendeka kuli... Ifintu fimo fine ifyo ndelandapo, ifyo Lesa alaile ukupongolola Mupashi wa Mushilo. "Ilyo acili alelanda ifi Fyebo, Umupashi wa Mushilo wawilile pali bonse." Whew! Ee. Filya eflyo Mupashi wa Mushilo aba, wakwa Ani. Mucine. "Kabili bonse balisushiwe na Mupashi wa Mushilo.

¹²⁷ Nomba moneni mu Efeso, kwaliko Munyina uwa Baptisti. Ali ni loya uwa ntanshi, uwa mano, umuntu uwa cendela, alishibe amafunde; umuntu umukalamba, kasambilila. Ubushiku bumo atendeke ukubelenga Baibele, kabili alimwene kwali no kwisako umo uwe shina lyakwa Mesaya. Kabili ilyo acitile cilya, cinshi, atendeke ukumfwa palwa uyu Yesu, kabili atile, "Ndi uwa shininwa. Kabili palwalala ndelanda pa citetekelo candi ukuti Yesu e Kristu, Umwana wakwa Lesa." Ali umu Baptisti umwine mwine. Uyu pano aliishile, "Ndelanda palwalala ukuti Yesu e Kristu." Atendeke ukulabomba nganshi ica kutila Lesa ali mwitile mu bupyangishi. Lesa lyonse akalanda ku mutima uwa cishinka.

¹²⁸ Kabili kwaliko kapanga wa matenti umukote kulya lubali uwe shina Iya Aquila na Priscilla, umulume no mukashi. Bali bakapanga ba matenti. Imilimo ya Batumwa icipandwa ca 18, cila mweba palwa cena. Paulo, bali fibusa fyakwe. Bali pokelele Mupashi wa Mushilo ukupitila mu maboko yakwa Paulo no kusambilisha kwakwe.

Balyumfwile kwaliko ukupuputulwa kulya lubali, e ico balileko kulya. Kwaliko fye nalimo ikumi nangu ikumi na babili abalongeneko. E ico alile kulya lubali ukuya monako, kabili alyumfwile uyu kashimikila aleshimikila, mubufumacumi ubwa mutima wakwe. Atile, "Namwishiba, nalicetekela kuti aumfwa ku Cine."

E ico ilyo kulongana kwapwile, ali mwitile kunuma ye hema, no kusosa, "Mona, natukwata Munyinefwu umunono uwalepa nge fi, umu Yuda umunono uwamona uutali, kabili, ilyo aisa kuno, ali no kwisa ku kusambilisha Icebo cakwa Lesa, palwalala." Cisuma, panuma ya kashita... .

¹²⁹ Paulo ali mu cifungo pa nshita imo ine. Incende iya bipa sana kuli kashimikila wa nshiku shipya, bushe tayaba? Lelo ali mu cifungo, kabili Shikulu amulengele ukuya mulya. E ico panuma ilyo icinkunkuma caishile, no kuwishe cifungo, asendele kalinda wa cifungo naba ng'anda yakwe no ku ba batisha bonse, mwi Shina lyakwa Yesu, kabili alifuminepo, no kwisa uku lubali.

Kabili e nshita atamfische fye iciwa ukufuma mu munono, umukashana uwa kale kulya lubali uwalebuka. Kabili, kanshi, balepanga indalama ishingiri nganshi ukupitila muli wene, e ico aishile sokolola ubucenjeshi bwabo, e ico kanshi bali mubikile mu cifungo pali cilya. Kabili Shikulu aishile wisha icifungo muku citensha, pantu alikwete ibumba lya bantu muli ilye ncende ku kumfwa Icine. Te kuti mukake Icebo cakwa Lesa. Kwabako. . . Te mulandu ifiliko, te kuti mu mucicite. Te kuti mucicite fye.

¹³⁰ E ico aishile kulya uko uyu umwaume ali. Kabili Aquila na Priscilla, nalimo balikwete umukate. Kabili lilya line fye panuma ilyo balile umukate, batile, “Twalaya kulya ukuli ukupuputulwa.”

Paulo alikele kulya no kwikatilila umwingila wakwe unono, no kulaumfwa uyu kashimikila uwa ku Baptisti aleshimikila.

Atile, “Ico cisuma, ifyo uleshimikila, lelo kuliko na fimbifingiri kuli Fyena.” Atile, “Ndefwaya ukukwipusha ilipusho, Dr. Apollos. Bushe wali pokelela Mupashi wa Mushilo ukutula ilyo wa cetekele?”

“Owe,” Atile, “tatwaishiba nga walibako. Cinshi ule pilibula, ku ‘Mupashi wa Mushilo’? Tuli ba Baptisti.”

Atile, “Wa ishiba shani ukuti ni we Baptisti?” Mwamona?

“Cisuma, twali batishiwe. Twaishiba fye ulubatisho lwakwa Yohane.”

Atile, “Ena abatishe fye ku kulapila, ukusosa ‘ukutetekela pali Wene uwa leisa,’ noyo ni Yesu Kristu.”

Kabili ilyo aumfwile ci, bali batishiwe nakabili, mwi Shina lyakwa Yesu Kristu. Kabili Paulo abikile ndupi shakwe pali bena, kabili Umupashi wa Mushilo waishile pali bena, kabili balandile mu ndimi shimbi no kusesema. Atile, “uuli onse,” nomba.

¹³¹ Nomba musango nshi tu cicitilamo? Ndefwaya ukumwebe cintu cimo, lyena ine. . . Twalaisala, pantu, cili, na cimweba ukuti na lamufumya bwangu. Namwishiba ifyo Mupashi wa Mushilo aba. Pa Malembo ya kulekelesha muno bushiku. . . Ninkwata umwina naumbi pano lubali, lelo tulingile ukusha cilya. Katupilibwile ku Bena Korinti Wantanshi 12. Elyo kabili twalabelenge ci, kabili elyo twala—twalaisala. Cisuma. Abena Korinti Wantanshi, icipandwa ca 12.

Nibanga abacetekela ukusambilisha kwa kwa Paulo Washila? [Ulukuta lwatila, “Ameni.”—Ka.] Cine! Atile, mu Bena Galatia 1:8, “Nga Malaika asambilisha icili conse icapusana, lekeni akungwe cilai,” nangu abe ni kashimikila. “Nga Malaika ukufuma ku Mulu aika no kusambilisha icintu ica pusana, abe uwa kungwe cilai.” Mwamona, ta mulingile ukucitapo nangu cimo na cena.

¹³² Nomba moneni ci, Abena Korinti Wantanshi 12. Nibanga—nibanga abo aba ishiba ukuti tulingile ukuba muli Kristu pa kuti tukabe mu kututubuka, pantu wene Mubili Wakwe uo Lesa alaile ku kubusha? [Ulukuta Iwatila, “Ameni.”—Ka.] Takuli nshila naimbi. Takuli inshila naimbi, nga muli kunse ka kwa Kristu.

Kuti limbi mwalolekesha kunuma *kuno* no kucetekela muli Wene, no kusosa, “Mucine, nalicetekela muli Wene. Wene Mwana wakwa Lesa.” Cisuma, munyinane, ndi uwaiteyanya uku kuposha mukobo ilyo wasosa filya. “Nali cetekela muli Wene. Nala mulumbula Wene nga Kapususha wandi.” Ico cisuma, lelo nelyo line taulati ube muli Wene. “Ndi no kuposhanya mu kuboko na kashimikila. Ndi no kuyebelela imembu shandi.” Cilya ne lyo line tauli muli Wene.

¹³³ Nomba lolesheni, moneni ifyo Paulo asosele, ifyo mwingila muli Kristu. Uuli no kwishibikwa shani ngo wasembululwa, Abraham? Bala pele cishibilo. Umfweni kuli fi nomba, Abena Korinti Wantanshi, icipandwa ca 12, kabili ka tutendeke pa vesi ya 12.

Pantu ifyo umubili waba umo, kabili waba ne filundwa ifingi, na fyonse. . . ifi lundwa fya ulyo mubili umo, nelyo fyaba ifingi, fyaba umubili umo: ifyo fine na Kristu. (Tekwakanikana. “Umo!”)

Umfweni. “Pantu ku lukuta lumo”? Nibanga abali na ine uku nkonka? “Ku kuposha ku kuboko umuku umo”? “Ku menshi yamo”? Iyo. Kanshi umuntu umo aliluba.

“Ku Mupashi umo!” Bushe li lembo ilikulu? Cilya e, “Mupashi wa Mushilo,” kanshi. Mwamona?

. . . ku Mupashi umo e ko ifwe bonse twa batishiwe ukuti twingile mu mubili umo, aba Yuda atemwa Abenafyalo, abasha atemwa abantungwa; ifwe bonse twa nweshiweko Umupashi umo.

¹³⁴ Umubili wakwa Kristu waba Mupashi umo, uko cila cilundwa, ukufuma pa Pentecosti ukufika ino nshita, balanwa Umwangashi umo wine uupya, Umupashi wa Mushilo umo wine, ukulete micitile imo ine. Musango nshi tucicitilamo? “Ku Mupashi umo.”

Wena mwinshi uwa isulwa uwakwa Lesa, Umupashi wa Mushilo. Wena ni cinshi? Wena mwinshi uwakwa Lesa uwaisuka. Wena cishibilo. Wena cikakatikilo. Wena Bukota. Wena ni Ndubulwila. Wena e cishininkisho. Wena e kutusha. Wena mutende. Wena busuma. Wena kundapwa. Wena Mweo. Wena—Wena mwinshi uwaisuka uwakwa Lesa kuli fi fintu fyonse. Wena mwinshi uwaisuka uwakwa Lesa kuli Kristu, uyo uuli. . .

Lesu alishininkisha ukuti Alibusha Yesu ukufuma ku bafwa, kabili abo abali abafwa Kristu Lesu akaleta pamo Nankwe pa kututubuka. “Mwikalifya Mupashi wa Mushilo uo imwe mwakakatikilwe muli Kristu mpaka ubushiku bwa kulubuka kwenu.” Whew! Nibanga abacetekele co? [Ulukuta lwatila, “Ameni.”—ka.]

¹³⁵ Kristu ni cinshi? Umupashi wa Mushilo ni cinshi? Te cintu cimo ico abantu basekapo. Cena cintu cimo ico abantu basekapo; lelo tacaba, ku wacetekela.

Ku ushacetekela! Ndekabila nga nalikwete imilungu ibili iitali atemwa itatu, ndefwaya inkese bula mailo ubushiku no kwisa mweba fintu Waba ku ushacetekela. Leken iimpitulukemo bwangu bwangu, mu kashita fye akanono. Wene cintu ica kuseka. Wena citeyo. Wena cipunwinsho. Wena nimfwa. Wena kupatulwa Umuyayaya ukufuma kuli Lesu. Te kuti ntontonkanye fye ifintu ifyo Waba ku ushacetekela!

¹³⁶ Ibukisheni, imfula imo ine iyo ushacetekela asenteke, yali ni mfula imo ine iyo ya puswishe Nowa no lupwa lwakwe. Mwamona? Umupashi umo wine, Umupashi wa Mushilo uo abantu basenteka no kusoso kuti, “ukufulungana, kabili ibumba lya ma nati, Wena bushilu,” Wena e cintu cimo cine ici Kasumbula Ulukuta no ku Lusenda mu mulu mu nshiku sha kulekelesha; ukaleta ubupingushi paba shacetekela. Ico cishinka. Filya eflyo Mupashi wa Mushilo aba.

¹³⁷ Balipalwa abo...Kansose ci, mubufumacumi ubwa mutima wandi. Balipalwa abo abakwate nsala ne cilaka ca pali Wene, pantu bakesushiwa.

¹³⁸ Mailo ubushiku tukesa landa palwa musango, ifyo Ucita ilyo Waisa.

¹³⁹ Nomba, nibanga muno abenga temwa ukupokelela Mupashi wa Mushilo, kabili mulefwaya umuntu umo uku mupepelako, ukuti mwinga mona Ulubuuto?

Namwishiba “mwaliishiba fintu Waba.”

Nomba, mailo ubushiku, tukasenda, “fintu Uucita.”

¹⁴⁰ Elyo kabili inshita ya bushiku ubu kakonkapo, cikaba, “ifya ku Uupokelela.” Elyo tukalaita, ukukwata abantu kuno uku balondolwela, no kuya fye mukati ka fipinda no kwikala mulya, nga cikasenda mu nshita ya Krishimishi yonse, ico cili fye bwino, mpaka ilyo Mupashi wa Mushilo waisa. Tuli no kwisa Upalama kuwa cine, umufula wa Baibele. Tuli no kwisa Upalama no ku Cibula fye nge fyo Lesu Acilaile, kabili Waliwile pa kutendeka. E mulandu tubelele muno ku kucicita. Ine... Tacipanga ubupusano uubuli bonse pa fyo icintu conse cisosa, twaba...

Icebo cakwa Lesa caba . . . na cikwata intanshi mu mutima wandi. Ico cishinka. Kabili ndefwaya ifyo Lesa ankwatile ine nga kuliko ifintu na fimbipo, isuleni Umulu, Shikulu, pantu umutima wandi—wandi uuli uwa isuka kuli wena. Ico cishinka.

¹⁴¹ Nibanga abale Ufwaya? Nomba imyeni ukuboko kwenu musose, “Mpepeleniko.” Nomba, ilyo mucili fyo, na maboko yenu pa mulu.

Tata uwa mu Mulu, natusambilisha pa inshita iitali. Lelo Umupashi wenu uuli muno. Kuliko amaboko aye mishiwe mulu nomba. Kabili nabeshiba ifyo Wena waba, nabeshiba ifyo Mupashi wa Mushilo cipilibula. Ndepepa, Lesa, ukuti lintu uku kulongana takulapwa, ukuti ukuboko konse muno kwalaimishiwa ukuti naba Uupokelela. Cipeleni, Shikulu.

¹⁴² Tule bapepelako. Tule Mulomba ukubapala, no kubapela ukukabila kwa mitima yabo. Lolekesheni ku maboko yabo, Shikulu. Bali Mutemwa. Bale Uufwaya. Nabeshiba te kuti baye . . . Mailo ubushiku, nga Mukangafwa, Shikulu, kuti twacishininkisha mu Malembo ukutila tabakatale ukubamo mu ku Sumbulwa ukwa bula Wena. E ico ndepepa, Tata, ukuti Mwalabapela insala ne cilaka, pa kutila benge sushiwa. Nabapela kuli Imwe nomba, Tata. Kabili, peleni aya mapalo, ilyo tuleyalombela mwi Shina lyakwa Yesu. Ameni.

I love Him, I love Him
Because He first loved me
And purchased my salvation
On Calvary's tree.

¹⁴³ Ndefwaya ukusose ci lintu tatulaimba nakabili. Ndefwaya uku kumana ne bumba ilyaba kapyunga mu cipinda umu, pali Cisano ubushiku, lintu ukulongana takula tampa, mwamona, pali Cisano ubushiku. Ine . . .

Mwamona ifyo ndeesha ukucita? Ukulangisha ifyo wena Waba, ifya ku Bupalama kabili ne fya kupela umucinshi lyena ninshi ta muleisa mu bupofu, ukuma mu cintu cimo. E mulandu wine nshi ulombele muno bushiku. Ndefwaya imwe mwishibe ifyo Wena waba. Wena bulayo. Wena cikakatikilo. Wena Bukota. Wena fintu na fimbi.

Kanshi, mailo ubushiku kabili ne nshita ya ubushiku iyi kakonkapo, lyena tukatampa lilya line, ukufuma lilya ukuya pa ntanshi, mpaka ilyo Uukesha. Nshilesakamana inshita ntali cikasenda; tukekala mpaka. Wamyeni umutima wenu. Takatale uku Uupongolola mu mutima uwa fiko. Ilungamikeni, beni abaiteyanya, kabili Ali no kuupela.

I love Him, I love Him (katwimye amaboko
 yesu nomba)
 Because He first loved me
 And purchased my salvation
 On Calvary's tree.

Ba pastor ba cisosa fye, kabili twasumina, ukuti mailo ubushiku tukesha tampa pa seven mu cifulo ca seven sate. Kabili cilya cikanenga ine ukumufumya pa eight sate mu cifulo ca nine sate. Pa seven sa-...Pa seven koloko, mailo ubushiku, ukwimba kwa nyimbo kuka tendeka. Nkaba pa Mbila yandi pa seven sate.

I love Him,

Katubule ututambala twesu nomba no kusokonya kuli Wene.

I love Him

Fumyenipo fye ulutambi lwa lyonse nomba!

Because He first loved me
 And purchased my salvation
 On Calvary's tree.

Cisuma, pastor wenu nomba, Munyina Neville.



Umupashi Wa Mushilo Ni Cinshi?
(*What Is The Holy Ghost?*, Vol. 4 No. 2R)
December 16, 1959, pali Citatu icungulo bushiku

Cinshi Ico Umupashi Wa Mushilo Wapelelwe?
(*What Was The Holy Ghost Given For?*, Vol. 4 No. 3R)
December 17, 1959, pali Cine icungulo bushiku

Ishi Imbila na Munyina William Marrion Branham shaletelwe mu Cingeleshi shaletelwe pa Branham Tabernacle mu Jeffersonville, Indiana, U.S.A. Ukubombwa konse na kucitwa ku kufumya Imbila iyalandwa ukufumya muli magnetiki tepu uwayambulwa ukulembwa pe bula, kabili nayalembwa muno ukwabula ukushamo nelyo cimo no kupelwa *aya bupe fye* na Voice of God Recordings.

Yafumishiwe mu Cibemba mu 1997.

VOICE OF GOD RECORDINGS
P.O. Box 950, Jeffersonville, Indiana 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org